

አሁን ኢየሱስ ምን እንዲያደርግልህ ጠይቀሃል? ያንን የጠየቅኸው ለምንድን ነው? አድርጎልሃል? እንዴት ታውቃለህ? እንደገና በመጽሐፍ ቅዱስ ያነበብነውን ጥቅስ እንመልከት። “በእርሱ የሚያምን ሁሉ የዘላለም ሕይወት እንዲኖረው እንጂ እንዳይጠፋ”። እግዚአብሔር እንደሰው አይደለም፤ እይዋኸም፤ የተናገረውን ቃል ይፈጽማል። ስለዚህ “በእርሱ የሚያምን ሁሉ የዘላለም ሕይወት እንዲኖረው እንጂ እንዳይጠፋ እግዚአብሔር አንድያ ልጁን አስኪሰጥ ድረስ ዓለሙን እንዲሁ ወደክል” ሲል አውነት ነው፤ ቃሉን ይፈጽማል። በኢየሱስ ብናምን የዘላለምን ሕይወት ይሰጠናል፤ ያድነናል።

በኢየሱስ ስታምን እግዚአብሔር “አልለቅህም፤ ከቶም አልተውህም” (ዕብ.13:5) ብሎ ይናገርሃል። ጌታ ኢየሱስ ጥሩ የሆነውን ነገር ብቻ እንድትሠራ ሊረዳህ ከአንተ ጋር ነው። እግዚአብሔር የአንተ ወዳጅ ሊሆን ይፈልጋል፤ ከእርሱ ጋር ቅርብ ወዳጅነት እንድትፈጥርና ከልብህ እንድትወደው ይፈልጋል።

አረንጓዴ ገጽ

ይህ አረንጓዴ ቀለም ሕይወት ስላላቸውና ስለሚያድጉት አረንጓዴ እጽዋት ያሳስበኛል። ይኸውም ስለ ቅጣል ቅጣል፣ ግርፍ፣ አበባችና ዛፎች ያሳስበኛል። ይህ ደግሞ ከእግዚአብሔር ስለተቀበልኸው ስለ አዲስ ሕይወት፣ ስለዘላለም ሕይወት እንዳሳስባለህ ያደርገኛል። ጌታ ኢየሱስ ከኃጢአት እንዲያድገህ ስታምን በእግዚአብሔር ቤተሰብ አዲስ እንደተወለደ ሕፃን ነህ። እግዚአብሔር በተለየ መንገድ እንድታድግ ይፈልጋል። እግዚአብሔር በቅዱስ መጽሐፉ “በጌታችንና በመድኃኒታችን በኢየሱስ ክርስቶስ እጋና አውቀት አደገ” ይላል (2ኛ ኢጥ.3:18) ።

ከመጽሐፍ ቅዱስ ስለ ኢየሱስ ብዙ ባነበባችሁ መጠን ከኃጢአት መራቅን ትለማመዳችሁ (መዝ.119:11)። በየቀኑ ለእርሱ እንድትታዘዝ እንዲረዳህ ለምነው። ኃጢአት ስትሠራ ኃጢአትህን ለእግዚአብሔር ተናዘዝ (ተናገር)። እርሱ ወዲያውኑ ይቅር ይልሃል። መጽሐፍ ቅዱስ “በኃጢአታችን ብንናዘዝ ኃጢአታችንን ይቅር ሊለን፣ ከአመጸም ሁሉ ሊያነጸን የታመነና ጻድቅ ነው” ይላል (1ኛ ዮሐ. 1:9)። ያንን ኃጢአት እንደገና እንዳትሠራ እንዲረዳህ ለምነው።

በእግዚአብሔር ቤተሰብ እንድታድግ የሚረዱህ ነገሮች አሉ። ይህ ግለት ቁመት እንድትጨምር ወይም ከብደት እንድትጨምር ሳይሆን ጌታ ኢየሱስን በመውደድና እርሱን ደስ ግሰኛት በመፈለግህ እንድታድግ ነው።

የሚረዱህ ነገሮች

1. ከእግዚአብሔር ጋር ተነጋገር - ጸልይ (1ኛ ተሰ. 5:17)።
2. የእግዚአብሔርን ድምጽ አድምጥ፤ የእግዚአብሔርን ቃል አንብብ፤ ስማ፤ አጥና (መዝ.119:11)።
3. ስለ እግዚአብሔር ተናገር። እግዚአብሔር ለአንተ ምን እንዳደረገልህ ለሌሎች ንገራቸው ወይም መስክርላቸው (ግር. 16:15)።
4. እግዚአብሔርን አምልክ፤ አሁኑ አሁኑ ወደ ቤተ ክርስቲያን ሂድ፤ የሰባባት ትምህርትም ተማር (ዕብ.10:25)።

ኢየሱስ ስላደረገልህ ሁሉ አመሰግነው፤ አሁን እንዲህ ብለህ ጸልይ፤

“ጌታ ኢየሱስ ሆይ፣ በመስቀል ላይ ሞተህ የኃጢአቴን ቅጣት ሁሉ ስለተቀበልህ አመሰግንሃለሁ። አሁን የሠራሁትን ኃጢአት ሁሉ ይቅር ስላልኸኛና የዘላለምን ሕይወት ስለሰጠኸኝ አመሰግንሃለሁ። ደግሞም ከእኔ ጋር ሆነህ ስለምትረዳኝ አመሰግንሃለሁ፤ አሜን።”

1991 ዓ.ም 1999

በኤስ.አይ.ኤም ሥነጽሑፍ ክፍል ተዘጋጅቶ በኤስ.አይ.ኤም ማተሚያ ቤት ታተመ።

Translated by SIM Publication

Printed by SIM Press

ሴጣ መጽሐፍ

ቃል ወይም ጽሑፍ ወይም ሥዕል የሌለበትን መጽሐፍ አይተህ ታውቃለህ? እንገዳህ ይህንን መጽሐፍ ተመልከት። ቃል ወይም ጽሑፍ ወይም ሥዕል የለበትም። ነገር ግን እያንዳንዱ ገጽ ልዩ ልዩ ቀለም (ክለር) ነው።

ይህ ልዩ ልዩ ቀለም ያለበት መጽሐፍ ከመጽሐፍ ቅዱስ የሚያስገርመውን ታሪክ ይነገረናል። ታሪኩ ንላሙን ስለፈጠረው ስለ አውነተኛና ሕያው አምላክ ምሥጢር ይገልጻል። ይህንን የእኔን ትንሿ መጽሐፍ “ሴጣ መጽሐፍ” ብዬ አጠራዋለሁ። እያንዳንዱ ቀለም ስለ ልዩ ልዩ ታሪክ ክፍል ያሳስበኛል። ልትሰሙት ትወዳላችሁ?

ታሪኩ የሚያስደስት ወይም የሚያሳዝን ፍጻሜ እንዳለው አስቀድመን እንወቅ፤ የመጨረሻውን ገጽ እንመልከት። ይህ ገጽ ስለሚያስገርመው ስፍራ ይነገረናል።

ወርቃማ ገጽ

ይህ ወርቃማ ገጽ ስለ መንግሥተ ሰማያት ያሳስበኛል። መንግሥተ ሰማያት ምን እንደሆነ ታውቃላችሁ? መንግሥተ ሰማያት የእግዚአብሔር ቤት ነው። መጽሐፍ ቅዱስ ስለ መንግሥተ ሰማያት ይነገረናል። የዚህ ከተማ መንገድ ንጹሕ ወርቅ ነው፤ ብርጭቆን ይመስላል (ራእይ 21:21)። እግዚአብሔር ስለ ቤቴ ብዙ ነገርን ይነገረናል። በዚያ ማንም አይታመምም። ማንም አይሞትም። በዚያ ሌሊት የለም። በመንግሥተ ሰማያት ያለው እያንዳንዱ ሰው ሁልጊዜ ፍጹም ደስተኛ ይሆናል (ራእይ 21:4-23)። ስለ መንግሥተ ሰማያት እጅግ የሚያስደንቀው ነገር ደግሞ እግዚአብሔር አብና ልጁ ኢየሱስ ክርስቶስ በዚያ መኖራቸው ነው።

አገዚአብሔር ሰማይንና ምድርን ፈጠረ። ሌሎች እርሱ የፈጠራቸውን ነገሮች ልትጠራላች ትችላላችሁ? አዎን፡- ፀሐይን፣ ጨረቃን፣ ከዋክብትን፣ ዛፎችንና አበቦችን ፈጥሮአል። እንተንም (እንቺንም) ፈጥሮአል፤ ደግሞም በጣም ይወድሃል (ይወድሻል)። ሙሉም ቅዱስ “አገዚአብሔር... ዓለሙን አንዲሁ ወደአል...” (ዮሐ.3:16) ይላል። ይህ ማለት በዓለም ላይ ያሉትን አያንዳንዱን ሰው፣ አናንተንም እኔንም ወደአል ማለት ነው። አገዚአብሔር ስለፈጠራችሁና ስለሚወዳችሁ ቤተሰብ እንድትሆኑለትና እንድ ቀን ከእርሱ ጋር በመንግሥተ ሰማያት እንድትኖሩ ይፈልጋል። መንግሥተ ሰማያት እንዴት ያለ ገፋም ቦታ ነው! እንዴት ያለ የሚያስደስት ቦታ ነው! ፍጹም የሆነው አገዚአብሔር ስለሚኖርበት ፍጹም አስደላች ቦታ ነው።

ይሁን እንጂ በዚያ ፈጽሞ የማይገኝ አንድ ነገር አለ።

የጨለማ ገጽ (ጥቁር ገጽ)

ያ በዚያ ሊገኝ የማይችል ነገር ኃጢአት ነው። ይህ ጥቁር፣ ጨለማ የሚመስል ገጽ የኃጢአት ምሳሌ ነው። እናንተና እኔ ኃጢአተኞች ስለሆንን የአገዚአብሔርን መንገድ ሳይሆን የራሳችንን መንገድ እንፈልጋለን። የራሳችንን ፈቃድ መፈለጋችን ኃጢአት ነው። ከፋ ነገርን መሥራተ፣ ወይም ከፋ ነገርን መናገር፣ ወይም ከፋ ነገርን ማሰብ ኃጢአት ነው። ኃጢአት ማለት አገዚአብሔር በእርሱ ቅዱስ ሙሉም ልብ ለሰጠን ሕጎች አለመታዘዝ ነው። በምንኖርበት ዓለም ኃጢአት ብዙ ኃዘንን ያደርስብናል። ኃጢአት የሚሆኑትን ነገሮች ለማሰብ ትችላላችሁ? አዎን፣ ውሸት፣ ስድብ፣ ጥል፣ ፋጣ፣ ቅናት፣ ሥርቆት፣

ኃጢአት ናቸው። ኃጢአተኞች መሆናችሁን ታውቃላችሁ? በአገዚአብሔር ቅዱስ ሙሉም “ልዩነት የለም፤ ሁሉ ኃጢአት ሠርተዋል” ይላል (ሮሜ 3:23)። “ሁሉ” ማለት አያንዳንዳችን ማለት ነው። እኔም እናንተም ሁላችን ኃጢአተኞች ነን። ኃጢአት እኔንና እናንተን ከአገዚአብሔር ይለየናል፤ እርሱ በፍጹም ንጹሕና ጻድቅ ነው፤ ኃጢአት የለበትም። እርሱ በሚኖርበት ቦታ አንድም ኃጢአት እንዲገባ ሊፈቅድ አይችልም።

አገዚአብሔር ኃጢአት በሚሠሩት ሰዎች ላይ ይፈርዳል፤ ይቀጣቸዋል። የኃጢአት ቅጣት ሞት ነው፤ ይኸውም ለዘላለም ከአገዚአብሔር መለየት ማለት ነው (ሮሜ 6:23)። አገዚአብሔር ኃጢአታችሁን በምንም መንገድ በራሳችሁ ችሎታ ልታስወግዱ አንደማትችሉ አውቆአል። በምንም መንገድ በራሳችሁ እርሱን ልታስደስቱ አንደማትችሉ አውቆአል። ቢሆንም ይወዳችኋል፤ ልጆቹ እንድትሆኑም ፈልጎአል። ስለዚህ ይቅርታ የምታገኙበትን መንገድ አበጅተአል።

ቀይ ገጽ

ይህ ቀይ ገጽ ይቅርታ የምታገኙበትን መንገድ ያሳያችኋል።

አገዚአብሔር በጣም አድርጎ ይወዳችኋል። የራሱን ልጅ፣ ጌታ ኢየሱስ ክርስቶስን ከሰማይ ወደዚህ ምድር ልኮታል። እርሱ ትንሽ ሕፃን ሆኖ ተወለደ። የእርሱን ልደት የምናከብርበትን ቀን ታውቃላችሁ? ኢየሱስ አድጎ ትልቅ ሰው ሆነ። እርሱ በዓለም ላይ ካሉት ሰዎች ሁሉ ልዩ ነበረ። እርሱ አንድም ስሕተት፣ አንድም ኃጢአት አልሠራም። ፍጹም ንጹሕ ነበረ። ማለትም እርሱ አንድም ከፋ ነገር አላደረገም፤ አንድም ከፋ ነገር አልተናገረም፤ አንድም ከፋ ነገር አላሰበም።

እንድ ቀን ከፋዎች ሰዎች በራሱ ላይ የአሾህ አክሊል ደፋበት፤ በመስቀል ላይም ሰቀሉት። የአገዚአብሔር ቅዱስ ሙሉም ስለዚህ ይናገራል፤ በመስቀል ላይ ተሰቅሎ ሳለ አገዚአብሔር የእናንተን ኃጢአት ሁሉ በእርሱ ላይ አኖረ (ኢሳ.53:6)። የእናንተን ቀጣ፣ የእናንተን ውሸት፣ የእናንተን ጥል፣ የእናንተን ኃጢአት ሁሉ አገዚአብሔር በልጁ በኢየሱስ ላይ አኖረ።

ኢየሱስ በመስቀል ላይ ተሰቅሎ ሳለ፣ ከአጆቹና ከአገሮቹ የፈሰሰው ምንድን ነው? አዎን፣ ደሙ ነው። የአገዚአብሔር ቅዱስ ሙሉም “ደምም ሳይፈስ ስርየት የለም” ይላል (ዕብ.9:22)። ኢየሱስ በእናንተ ፈንታ የኃጢአትን ፍርድና ቅጣት ተቀበለ። ከዚያ በኋላ “ተፈጸመ” ብሎ ጮኹ። አንድን ሥራ ሠርታችሁ ከፈጸማችሁ በኋላ ገና ሊሠራ የሚያስፈልገው ነገር ምንድን ነው? አንድም ነገር አይኖርም። ጌታ ኢየሱስ ወደዚህ ዓለም የመጣው የእናን የኃጢአት ቅጣት ሊቀበል ነው። በመስቀል ላይ ሲሞት ያንን ሥራ ፈጸመ። የአገዚአብሔር ቅዱስ ሙሉም “ክርስቶስ ስለ ኃጢአታችን ሞተ፣ ተቀበረም” ይላል (1ኛቆሮ.15:3)።

ከሦስት ቀን በኋላ ግን አንድ ድንቅ ነገር ሆነ። አገዚአብሔር ከሞት አንሥተ ሕይወትን ሰጠው። ኢየሱስን ከሙታን መሀል አስነሣው። ኢየሱስ ሕያው አዳኝ ነው (1ኛቆሮ.15:4)። የእናንተ አዳኝ ሊሆን ይፈልጋል፤ ከኃጢአታችሁም ሊያድናችሁ ይፈልጋል።

ነጭ ገጽ (ንጹሕ ገጽ)

ይህ ነጭ ገጽ ከኃጢአት ልትነጹ አንደምትችሉ ያመለክታል (መዝ 51:7)።

አገዚአብሔር በቅዱስ ሙሉም ስለ ንጹሕ ልብ ይነገረናል። እናንተበው። “... በእርሱ የሚያምን ሁሉ የዘላለም ሕይወት እንዲኖረው እንጂ እንዳይጠፋ አገዚአብሔር አንድያ ልጁን እስኪሰጥ ድረስ ዓለሙን እንዲሁ ወደአልና።” እናንተ በዓለም ላይ ያላችሁ ሰዎች ናችሁ? አዎን፣ አገዚአብሔር ይወዳችኋል። አገዚአብሔር በኢየሱስ ብታምኑ እንደማትጠፉ፣ ከእርሱ ለዘላለም እንደማትለዩ ይላል። ኃጢአታችሁን ይቅር ይላችኋል። አገዚአብሔር “በእርሱ የሚያምን ሁሉ” ይላል። ኢየሱስ አዳኛችሁ እንደሆነ ብታምኑ ምን ይሰጣችኋል? የዘላለም ሕይወት ይሰጣችኋል። በመንግሥተ ሰማያት መኖር እንድትችሉ ይህ ዓይነት ሕይወት ያስፈልጋችኋል። ኢየሱስን እንደ ግል አዳኛችሁ አድርጋችሁ ብታምኑበት ኃጢአታችሁን ሁሉ ይቅር ይላችኋል። ሁልጊዜ ከእናንተ ጋር ይሆናል። ለአገዚአብሔር እንድትታዘዙ ኃይል ይሰጣችኋል።

ኃጢአት እንደሠራችሁና ኢየሱስ ለእናንተ መሞቱን እንደምታምኑ ለአገዚአብሔር አሁን ልትነግሩ ትችላላችሁ። አሁኑኑ ኃጢአታችሁን ይቅር እንዲላችሁና የዘላለምን ሕይወት እንዲሰጣችሁ ልታምኑበት ትፈልጋላችሁ?

በጌታ ኢየሱስ ክርስቶስ ማመን የሚያስፈልጋችሁ ለምንድን ነው? እርሱ ለእናንተ ምን አድርጓል? አሁን ለአገዚአብሔር ልትነግሩ የምትፈልጉት ምንድን ነው?

(አሁን ሊጻፉ ይችላሉ፤ አንዲህ ብለው ይጻፉ፤ “ጌታ ኢየሱስ ሆይ፣ እኔ ኃጢአተኛ እንደሆንሁ አውቃለሁ። ብዙ ከፋ ነገሮችን ሠርቼአለሁ። ለእኔ ብለህ እንደሞትህ አምናለሁ። አሁኑኑ ኃጢአቴን ሁሉ ይቅር በለኝ፤ የዘላለምን ሕይወት ሰጠኝ። አሚን!”)

2ኛ. ሐሜቱ እውነት ቢሆንም እየደጋገሙ መናገር ዋጋ የለውም ሰውን ለመውቀስ ስታስብ ራስህን እንዲህ ብለህ ጠይቅ «አምላኬ በዚህ ነገር ይደሰታልን? ያላመኑት እንዲድኑ ይረዳልን?»

አረ ለመሆኑ ክርስቲያኖች ለምን ያማሉ? ከሚያሙት ሰው ራሳቸውን ለማብለጥ ከፍ ለማድረግ ሲፈልጉ አይደለምን? ከቅናትና ከምቀኝነት የተነሳ ሌሎችም ለመጉዳት ከሚያስቡት ጥላቻ የተነሳ ያማሉ።(ያዕ.3:1-11) እንዳንዶች ክርስቲያኖች ደግሞ በልማድ ያማሉ።

እንግዲህ ምን እናድርግ? የሚከተሉትን ደንቦች መታዘዝ ከሐሜት እንድንርቅ ይረዳናል።

1ኛ. በሌሎች ላይ የምታየውን ወይም ያየህ የሚመስልህን ክፋት በጭራሽ አታውራ።

2ኛ. ስለ ሌሎች የምትሰማውን ክፋት ከቶ አትድገመው።

3ኛ. የምትሰማውን ሐሜት እርሳው። በሐሜተኛውም ቂም አትያዝ።

4ኛ. እንደዚህ ያለውን ነገር ስትሰማ ችላ ማለት ቢያስፈልግም በመዝለፍ አስቀረው።

5ኛ. በክርስቶስ ኃይል እንደዚህ ያሉትን አሳቦችና ቃላት እንድትንቃቸው ንጹህ ልብ እንዲሰጥህ እግዚአብሔርን በጸሎት መጠየቅ ነው።
(ቆላ=4:6)

ሐሜት



«እንግዲህ ከዛሬ ጀምሮ እርስ በርሳችን አንፈራረድ፡ ይልቁን ግን ለወንድም እንቅፋትን ወይም ማሰከያን ማንም እንዳያኖርበት ይህን ቁረጡ»(ሮሜ 14:13)።

ኢስ. አይ. ኤም. ማተሚያ ቤት ታተመ።

ሐሜት

ባልንጀሮችዋንና ጎረቤቶችዋን በማማት ጊዜዋን የምታባክን እንዲት ሴት ነበረች። የቤተ ክርስቲያኒቱ ሰባኪ በዚህ ክፉ ስራዋ በብዙ አስቦበት አንድ ቀን ሊገስጸት ቤቷ ድረስ ሄደ። ቤትዋም እንደደረሰ በከረጢት ቋጥሮ የወሰደውን የዶሮ ላባዎች በሜዳ እንድትበትን ነገራት። እርሷም በነገሩ በመደነቅ እንዳላት አደረገች። የዶሮ ላባዎችን ለነፋስ ሰጠች። ነፋሱ ላባዎችን በየስፍራው አሰራጩ። ከዚያም ቀጥሎ ላባዎችን እንድትሰበስባቸው ጠየቃት። ሴቲቱም የማይቻላት መሆኑን ገለጸች። ሰባኪው በዚህን ጊዜ ሊያስተምራት የፈለገውን ነገር እንዲህ ሲል ተናገረ። በየስፍራው የተሰራጩትን ላባዎች መሰብሰብ እንደማይቻል ሁሉ እንደዚሁም በሐሜት የፈጸምሽውን ጉዳት ሁሉ መመለስ አይቻልም። ሴቲቱ ለመጀመሪያ ጊዜ ምላሷ ክፉ እንደሆነ ለመገንዘብ ቢቃች። (1ኛ ጢሞ. 3:11)

አንባቢ ሆይ፡- አንተም ሰው አምተህ እንደሆነ እስቲ አስታውስ። በሐሜትህ ሌላውን ሰው ጎድተህ አታውቅምን? በክፉ ንግግርህስ በወዳጆችህ መካከል መለያየትን ፈጥረህ አታውቅምን? በኤፌሶን

2:21 እና በ1ኛዲ.2:5 እግዚአብሔር አንድ ቅዱስ ቤት እንደሚገነባና ድንጋዮቹም እኛ ክርስቲያኖች እንደሆንን ይነገረናል። በክፉ ንግግር እርስ በርሳችን የምንጎዳዳ ከሆንን ጌታችን የሚገነባውን ቤት ማፍረሳችን አይደለምን?

እርስ በርሳችን እንዳንፈራረድ ወይም እንዳንተማማ እግዚአብሔር ብዙ ትዕዛዛትን ሰጥቶናል። (ማቴ.7:1-2) ስለ አንዱ ወንድማችን ከፋ ስንናገር ትዕዛዙን መጣሳችንና ለጌታም አለመታዘዛችን ነው። (ያዕ.4:11-12) ብዙዎች ክርስቲያኖች ለእግዚአብሔር ባለመታዘዛቸው ምክንያት ሰላምና ደስታ የላቸውም። (1ኛዲ.3:10-11)

ስለ ሐሜት ክፉት እስቲ እንመርምር።

1ኛ. ለሐሜተኛው፡- ለእግዚአብሔር የማይታዘዝ ነው፤ እርሱ ረከፏል። (ያዕ.1:26) መንፈሱ መጥር ነው። ከሚያማቸው ሰዎች ተለይቷል።(ምሳ. 16:27-28፤ መዝ.50:16-21)

2ኛ. ሐሜት ለሚሰማ፡- የረከሰ ይሆናል፤ ከታማው ሰው ጋር ይጣላ ይሆናል፤ መንፈሱ ይበላሻል፤ ስለታማው ሰው የሰማውን ክፉት ሊረሳ አይችልም።

3ኛ. ለታማው ሰው፡- ስሙ ተበላሽቷል፡ ምስክርነቱ ተጎድቶአል ከወንድምቹ ተለይቷል፡ ለእግዚአብሔር የሚሠራው ስራ ይደናቀፋል፡፡

4ኛ. ለጌታችን ለኢየሱስ ክርስቶስ። ሕጉ ተጥሶበታል(ቲቶ.3:1-2) ተከታዮቹ ተለይተውታል፤ ልቡ አዝናኦል፤ ስራው ታግዶአል ዓላማው አልተፈጸመም።

ከሐሜት መልካም ነገር ይገኝ እንደሆነ እስቲ መርምርና ራስህን እንዲህ ብለህ ጠይቅ፡- «ምላሴ በዚህ በሰይጣን ሙያ እንዲውል ለምን አደርገዋለሁ?»

ስለ ሐሜት እስቲ ጥቂት ነገሮችን እንመርምር

1ኛ. የምንሰማቸው ብዙ ነገሮች ውሸት ይሆናሉ ሰይጣን ራሱ ብዙ ውሸት ይናገራል። (ዮሐ.8:44) ነገሩን የሰማነው፡- ከውሸተኛ ምንጭ ይሆናል።

ተመላለሱ፤ ሥር ሰዳችሁ በእርሱ
ታነጹ፤ እንደ ተማራችሁም
በሃይማኖት ጽኑ፤ ምስጋናም
ይብዛላችሁ (ቆላ. 2:6-7)።

በእርሱ እኖራለሁ የሚል እርሱ እንደ
ተመላለሰ ራሱ ደግሞ ሊመላለስ

ይገባዋል (1ኛ ዮሐ. 2:6)።

እውነት እውነት እላችኋለሁ፤ ቃሌን
የሚሰማ የላከኝንም የሚያምን
የዘላለም ሕይወት አለው፤ ከሞትም
ወደ ሕይወት ተሻገረ እንጂ ወደ
ፍርድ አይመጣም (ዮሐ. 5:24)።

ይህ ቁርጠኛ አሳብህ ይሁን።

ኃጢአተኛ መሆንህንና መሆንህን
ከኃጢአትህም የምትድነው ራስህ
በምታደርገው ተግባር ሳይሆን
ጌታችን ኢየሱስ ክርስቶስ በፈጸመው
የመስቀል ሞት እንደሆነ እመን።
እርሱም ከሞት ወደ ሕይወት፤ ከኩነኔ
ወደ ጽድቅ መሸጋገሪያ ድልድይ
ይሆንሃል።

Printed by SIM Press

የደኅንነት ድልድይ

እግዚአብሔር ቅዱስ ነው።

እኔ እግዚአብሔር አምላካችሁ ነኝና፤
ሰውነታችሁን ቀድሱ፤ ቅዱሳንም
ሁኑ፤ እኔ ቅዱስ ነኝና (ዘሴዋ.
11:44)።

እንደ እግዚአብሔር ቅዱስ የለምና፤
. . ከአንተ በቀር ቅዱስ የለም (1ኛ
ሳሙ. 2:2)

ለዘላለም የሚኖር ስሙም ቅዱስ
የሆነ፤ ከፍ ያለው ልዑል እንዲህ
ይላል፡- . . በከፍታና በተቀደሰ
ስፍራ እቀመጣለሁ (ኢሳ. 57:15)።

ሰው ኃጢአተኛ ነው።

ሁሉ ኃጢአትን ሠርተዋልና
የእግዚአብሔርም ክብር
ጎድሎአቸዋል (ሮሜ 3:23)።

እኛ ሁላችን እንደ በጎች ተቅበዝብዘን
ጠፋን፤ ከእኛ እያንዳንዱ ወደ ገዛ
መንገዱ አዘነበለ (ኢሳ. 53:6)።

ጸድቅ የለም አንድ ሰንኳ፤
አስተዋይም የለም፤ እግዚአብሔርንም
የሚፈልግ የለም፤ ሁሉ ተሳስተዋል
(ሮሜ 3:10-11)።

ኃጢአት ሰውን ከእግዚአብሔር
ይለያያል።

ነገር ግን በደላችሁ በእናንተና
በአምላካችሁ መካከል ለይታለች፤
እንዳይሰማምር ኃጢአታችሁ ፊቱን
ከእናንተ ሰውሮታል እንዳይሰማማ
(ኢሳ. 59:2)።

ዓመፀኞች የእግዚአብሔርን
መንግሥት እንዳይወርሱ
አታውቁም? (1ኛ ቆሮ. 6:9)።

ጸያፍ ነገር ሁሉ ርድኝና ውሸትም
የሚያደርግ ወደ እርስዋ [ወደ
መንግሥተ ሰማያት] ከቶ አይገባም
(ራእይ 21:27)።

ሰው በራሱ ተግባር የኃጢአትን
ገደል ሊሻገር አይችልም።

ጸጋው በእምነት አድኖአችኋልና፤
ይህም የእግዚአብሔር ስጦታ ነው

እንጂ ከእናንተ አይደለም፤ ማንም
እንዳይመካ ከሥራ አይደለም (ኤፌ.
2:8-9)።

ነገር ግን ለማይሠራ፤
ኃጢአተኛውንም በሚያጸድቅ
ለሚያምን ሰው እምነቱ ጽድቅ ሆኖ
ይቆጠርለታል (ሮሜ 4:5)።

የደኅንነት ድልድይ
ተሠርቶአል።

አሁን ግን እናንተ በፊት ርታችሁ
የነበራችሁ በክርስቶስ ኢየሱስ
ሆናችሁ በክርስቶስ ደም ቀርባችኋል
(ኤፌ. 2:13)።

በእርሱ የሚያምን ሁሉ የዘላለም
ሕይወት እንዲኖረው እንጂ
እንዳይጠፋ እግዚአብሔር አንድያ
ልጁን እስኪሰጥ ድረስ ዓለሙን
እንዲሁ ወዶአልና (ዮሐ. 3:16)።

ማንም በክርስቶስ ቢሆን አዲስ
ፍጥረት ነው።

እንግዲህ ጌታን ክርስቶስ ኢየሱስን
እንደ ተቀበላችሁት በእርሱ

ጊዜውን እንጨምራለን። የአሥራኤላውያንን ምሳሌ አስተውል፡ በምድረ በዳ በተፈተኑ ጊዜ። (ዘዳ. 8:3 እና 9:7) ደግሞ ወደ ከነዓን ለመግባት ዕድል ሲያጋጥማቸው ተመልከት። ነገር ግን ኃይላችንን ሰዎች ፈሩ። (ዘኁ. 14:27-38)

ሊመጣብን የሚችለውን መከራ ሁሉ በብርታትና በእምነት መግጠም ነው። በእርሱ በእውነት ብንጸና እግዚአብሔር ታላቅ ውጤት ይሰጠናል። የሦስቱን ዕብራውያን ልጆች ምሳሌ ልብ አድርግ። የዳንኤልንም። (ዳን. 6:25-28) ስለ እግዚአብሔር መከራ በመጣባቸው ጊዜ አልተጠራጠሩም። እግዚአብሔርም ከእሳት ከግዳት በላይ በባቢሎን አገር ከፍ ከፍ እንዳደረጋቸው አስተውል። (ዳን. 3:28-30)

መከራ፡ ሐዘን፡ ጭንቅና ሕመም የሌሎችን ችግር እንድናውቅ ይረዳናል። እነዚህን ነገሮች እኛው ራሳችን ብናውቃቸው ሌሎችን ለማስተዛዘንና ለማጽናናት እንችላለን። (2ኛ ቆሮ. 1:4) እንደዚህ ባልተጨነቅንም ጊዜ እግዚአብሔርን በደንብ እንድናመሰግን ይረዳናል። ብዙ ነገር ሊገባን ይችላል። ርኅሩህ ልብ ይኖረናል። ስለዚህም ያዕቆብ

«ወንድሞቼ ሆይ፡... ልዩ ልዩ ፈተና ሊደርስላችሁ እንደ ሙሉ ደስታ ቁጠሩት» ይላል። (ያዕ. 1:2) በችግር መደሰትን ከተማርን እግዚአብሔር ከመከራ ለሚሰጠን ፍሬ ወሰን የለውም።

በዚህ ትምህርት ተደስተው እንደሆነና በተጨማሪ ሌላ ትምህርት ለማግኘት ቢፈልጉ ወይም ጥያቄ ቢኖርዎት ከዚህ ቀጥሎ ባለው አድራሻ ቢጠይቁ ሊረዱ ይችላሉ።

ኤስ አይ ኤም ማተሚያ ቤት

መከራ መቀበል



መከራ መቀበል

ሰለ ጽድቅ የሚሰደዱ ብፁዓን ናቸው፤ መንግሥተ ሰማያት የእነርሱ ናትና።

ሲኮትሉኝሁና ሲያላድዱአችሁ በእኔም ምክንያት ክፉውን ሁሉ በውሸት ሲናገሩባችሁ ብፁዓን ናችሁ። ዋጋችሁ በሰማያት ታላቅ ነውና ደስ ይበላችሁ፤ ሐሜትም አድርጉ፤ ከእናንተ በፊት የነበሩትን ነቢያትን እንዲሁ አሳደዋቸዋልና። «እነሆ በትዕግሥት የጸኑትን ብፁዓን እንላቸዋለን» (ያዕቆብ 5:11)

ዓለም መከራ እንደሞላበት መናገር አያስፈልገንም። ነገር ግን ለምን መከራ ይደርስብናል? ስለመከራ ምን እንደሚል ለማወቅ መጽሐፍ ቅዱስን መመልከት ያስፈልገናል። ብዙ ጊዜ ለምን መከራ እንደሚመጣ ለመገለጽ ያስችግራል። በዚህ ጊዜ ጌታችን ለእኛ የሚለን ለዮሐንስ በእስር ቤት እንዳለው «በእኔም የማይሰናዝው ሁሉ ብፁዕ ነው» (ማቴ. 11:6)

ቢሆንም መጽሐፍ ቅዱስ ስለ መከራ ብዙ ምክንያት ይሰጣል። የኢዮብ ታሪክ ለዚህ ያገለግላል። መከራ የደረሰበት ኃጢአት ስለሠራ አልነበረም። (ኢዮብ2:3) ነገር ግን ይፈትነውና ያነገው ዘንድ ነበር። (ኢዮብ23:10) ስለዚህ ነገር በ1ኛጴጥ. 1:6 እና 7 በግልጽ ተነግሯል። አንዳንድ ጊዜ በዳዊት እንደደረሰው መከራ ለኃጢአት ቅጣት ይመጣል። (መጽሐፈ ሳሙኤል ካልፅ 12:10) ነገር ግን ዳዊት መከራ ስለደረሰበት በእግዚአብሔር የነበረው እምነት ጠክረ። ሳያል ሕይወቱን ለማጥፋት በሚፈልግበት ዘመን ሁሉ እምነቱ ጠንካራ ነበር። እስከ ዛሬ ድረስ የሰዎቹን ልብ የሚባርኩትን ብዙዎቹን መዝሙሮች የጻፋቸው በዚህ ጊዜ ነው። ዳዊት ብዙ አደጋ ስለ ደረሰበት በእግዚአብሔር መታመንን ተማረ። ንጉሥ ለሚሆንም፤ በእግዚአብሔር መታመን በጣም አስፈላጊ ጠባይ ነው። በዮሴፍም ሕይወት ውስጥ እንደዚሁ ዓይነት ነገር እናገኛለን። መልካም አገዛዝን ከማወቁ በፊት መፈተን ነበረበት። በእግዚአብሔር መታመንንም መማር አስፈለገው። ሁሉ ነገር በደንብ ለምን እንደማይሆንለት ሊገባው አልቻለም። ዕውር ሆኖ በተወለደው ሰው ታሪክ (ዮሐንስ 9:2 እና 3)

መከራው በመፈወሱ እግዚአብሔር ይመሰገንበት ዘንድ ነበር። በ1ኛጴጥ. 4:15 ክፉ በመሥራት በራሳችን ላይ መከራ እንዳናመጣ ያስጠነቅቀናል።

ሌሎችም አሉ። ነገር ግን ክርስቲያን መከራ የሚደርስበት ዋናው ምክንያት ጠባይን ለመለወጥ መሆኑን ለማሳየት እነዚሁ ይበቃሉ። በዚህ ውስጥ ተግዛፅ፤ ምክርና ቅጣት ይገኛቸዋል። አንዳንድ ጊዜ እንደ ዳዊትና እንደ ዮሴፍ ለታላቅ ሥራ ለማዘጋጀት ነው። የሚኮራና የሚቸኩል ሰው ሥልጣን ሊሰጠው አይቻልም። ሙሴ በጣም የሚቸኩልና የሚኮራ ነበረ። (ዘፀ. 2:12 እና 13) ስለዚህ ትሕትናን እንዲማር አርባ ዓመት ሙሉ ከቤቱ አስወጣው። (ዘኁ. 12:3) ከዚያ በኋላ የእግዚአብሔርን ሕዝብ ለመግዛት ቻለ። (ዘጸ. 3:10)

ስለዚህ በመከራ ትልቅ በረከት ይገኝበታል። ይኸውም እግዚአብሔር መልካም ነገር እንደሰጠን ብንቀበለው ነው። (ሮሜ8:28) ሲያልፍ በጣም ሀብታም እንሆናለን። (1ኛጴጥ. 1:7) መከራ ያበረታናል። ደግሞም ያጸናናል። (1ኛጴጥ. 5:10) ነገር ግን ብናገራለንና ብናምፅ ያለብን መታገስ ብቻ አይደለም። ትምህርት ልናገኝበት አንችልም።

« ተመለሱ... ምዳችሁን እፈውሳለሁ»
(ኤር. 3:22) መንፈስ ቅዱስ ውድቀትን ለማሸነፍ
ይረዳል» (1ኛ ዮሐ. 4:4)

ወደ ክርስቶስ መመልከትን በማያደርጉ፡
(ዕብ. 12:2) ክርስቶስን ገዥ በሚያደርጉ፡
(ፊልጵ. 3:14) ኃይል የሚሰጠውን እምላክ
በሚያመሰግኑ ምዕመን ላይ ውድቀት የለም»
(1ኛ ጢሞ. 1:12) ምዕመንን ከውድቀቱ የሚጠብቅ
ክርስቶስ ብቻ ነው» (ይሁዳ 24)

ወ ደ

ኋላ

መመለስ

ኢስ. እይ. ኤም. ማተሚያ ቤት ታተመ

ወደ ኋላ መመለስ ።

«ዓመጸቸውን እፈውሳለሁ በገዛ ፈቃዴ እወዳቸዋለሁ።» (ሆሴዕ 14:4) ወደ ኋላ መመለስ ማለት ስለ ጌታ ያለው ስሜት ሲቀዘቅዝና ለእርሱ ለመጽሐፍ ቅዱስ፣ ለጸሎት፣ ለቤተ ክርስቲያንና ለመመስከር ያለው ፍላጎት ሲጠፋ ነው። ወደ ኋላ መመለስ ማለት ከእግዚአብሔር ወደ ዓለም መመለስ ማለት ነው። (1ኛነገሥ. 11:9፤ ራእይ 2:4፤ ኢሳ. 59:2)

ክርስቲያኖች ይውድቃሉ አወዳደቃቸውም አስፈሪ ነው። (1ኛቆሮ. 10:12፤ ምላ. 16:18) ለረዥም ጊዜ የጸኑ የመሰሉት በድንገት ይሰናዳሉ። ሆኖም ወደ ኋላ መመለስ በድንገት ከእግዚአብሔር መለየት አይደለም። ብዙ ጥቃቅን ነገሮች ገብተው ለጌታ ሊሆን በሚገባው ነገር ላይ ሠልጥነዋል። ስለዚህ የሚታየው ውድቀት በድንገት ይሁን እንጂ እውነተኛው ነገር ለሌሎች ሰውር ሆኖ ሥር የሰደደና የቆየ ነው።

በሌላ አባባል ለሌሎች የሚታይ ግልጽ የውድቀት ምልክት ባይኖርም የወደቀው ክርስቲያን

በልቡ የተሳሳተውን ነገር ያውቃል፡ በሕይወቱ ያለውን ስህተት እንኳ ለማረም ፍላጎት አይኖረውም ይሆናል። ስለዚህ ነፍሱ እረፍትን ታጣለች ።ከጌታ ጋር የቅርብ ግንኙነት የሚሰጠውን ነገር ስለናቀ ደስታና ሰላም የለውም።

በዚህ ሁኔታ ላይ ያለ ምዕመን በጣም ደስታ የራቀውና ጌታን የሚያሳዝን ነው። ሌሎች እንደሚመለከቱት የውድቀት ምክንያት ሊሆኑ የሚችሉት ነገሮች የሚከተሉት ናቸው።

1. መንምጆት። ዘፍ. 13:10
2. ሰውን መፍራት። ማቴ. 26:70-74
3. የኩራት መንፈስ። ምላ. 16:18
4. ራስን መውደድ። ምላ. 14:14
5. አለመታዘዝ። 1ኛ ሳሙ. 15:11
6. የንጉሥና የንብረት ፍቅር።
1ኛ ጢሞ. 6:9፤ 10፡
7. ዓለምን መውደድ። 2ኛ ጢሞ. 4:9

የችግሩ ምንጭ ግን የሚገኘው በምዕመኑ ሁኔታ ወይም የክርስቶስን ጌትነት በምን ዓይነት እንደተቀበለው ነው። ብዙ ሰዎች የፍጥረታት ጌታ የዓለምም ገዥ መሆኑን ያምናሉ የሕይወታቸው ጌታ አድርገው ግን አይቀበሉትም። የሕይወቱን ኃላፊነት በእጁ የሚያደርግ የክርስቶስን ስልጣን የሚያክፋፋ፡

የእግዚአብሔርን ፈቃድ ሳይጠይቅ በራሱ ውሳኔ የሚመራ ለራሱ ደስታ ብቻ የሚኖር ራሱን ሙሉ በሙሉ ከክርስቶስ ጋር አያመሳስልም።

ስለዚህ እውነተኛው የውድቀት ምክንያት የሚከተለው ነው።


1. ለእግዚአብሔር ሙሉ ኃላፊነት አለመስጠት
ሮሜ 6:16።
2. የእግዚአብሔርን ቃል አለማንበብና አለመጸለይ።
2ኛ ጢሞ. 2:15፤ መዝ. 54(55):17
3. ከሌሎች ምዕመን ጋር አለመገናኘት።
ዕብ. 10:25
4. መንፈስ ቅዱስን አለመታዘዝ። ኤፌ. 4:30
5. ስለ ክርስቶስ ለሌሎች አለመመስከር።
ማቴ. 10:33
6. በእግዚአብሔር መንገድ አለመራመድ።
1ኛ ዮሐ. 1:7
7. የእግዚአብሔርን መሪነት አለመፈለግ።
ዕብ. 12:2፤ መዝ. 31(32):8
8. ኃጢአትን አለመናዘዝ። 1ኛ ዮሐ. 1:9

ከእግዚአብሔር ጋር ግንኙነቱ የተቋረጠ ምዕመን በሕይወቱ ኃይል ሰላምና ደስታ የለውም። እግዚአብሔር ግን እንዲመለስ ይጠራዋል።

ማሳሰቢያ

ስለ ማደሪያው ድንኳንና ስለ ኪዳነ ታቦት በይበልጥ ለመረዳት፡ «ክርስቶስ በማደሪያው ድንኳን» የሚለውን መጽሐፍ አንብቡ።


አስተያየት ወይም ጥያቄ ቢኖራችሁ በአድራሻችን ጻፉልን። አድራሻችን እንደሚከተለው ነው፡-



የማደሪያው ድንኳን

እና የኪዳነ ታቦት

ጥልቅ ምሥጢር




መግተፉን በምታነበበት ጊዜ በሚቀጥለው ገጽ ላይ ካለው የማደሪያው ድንኳን ሥዕላዊ መግለጫ ጋር አዛምደው።

ግንን ነበር እግዚአብሔር የመጀመሪያውን ታቦት እንዲሠራ ያዘዘው? የተሠራውስ መቼ ነበር? የታቦቱ መሠራት ያስፈለገበት ምክንያት ምንድን ነው? ታቦቱ መጨረሻ ላይ ወዴት ደረሰ? ለእነዚህም ሆነ ለሌሎች ተመሳሳይ ጥያቄዎች መልሳቸውን የምናገኘው ከመጽሐፍ ቅዱስ ውስጥ ነው።

ስለ ታቦት ለመጀመሪያ ጊዜ ተጠቅሶ የምናገኘው የመጽሐፍ ቅዱስ ሁለተኛው መጽሐፍ በሆነው በኦሪት ዘጸአት ውስጥ ነው። የዘጸአት ታሪክ ተጀምሮ የተፈጸመው ኢየሱስ ክርስቶስ ከድንግል ግርያም ከመወለዱ አያሌ ዘመናት በፊት ሲሆን፤ ትኩረቱም በተለይ የእግዚአብሔር ሕዝብ የሆነው እስራኤል በባርነት ከሚኖርበት በግብፅ ምድር ነፃ ከወጣ በኋላ ባለው ሂደት ላይ ነው። እስራኤላውያን ወደ ተስፋይቱ ምድር በማምራት ላይ ሳሉ በሲና ተራራ ሥር ሰፍረው በነበሩበት ጊዜ፤ እግዚአብሔር ሙሴን ለኪዳኑ ታቦት ማረፊያ የሚሆን የማደሪያ ድንኳን እንዲያዘጋጅ አዝዞት ነበር።

በቅድሚያ በደጁ አደባባይና በማደሪያው ድንኳን መካከል ሁለት ነገሮች ስለመኖራቸው አጠን። ወደ ማደሪያው ድንኳን ከመግባታችን በፊት በቅድሚያ የሚያጋጥመን የናስ መሠዊያው ነው። ይህ በየዕለቱ መሥዋዕቶች የሚቀርቡበት ነበር። ከዚህ በመቀጠል የምናገኘው ካህናቱ ከአገልግሎት በፊት ራሳቸውን የሚያነጹበትን የመታጠቢያ ሰን ነው።



እንዲሁም የማደሪያው ድንኳን ሁለት ክፍሎች እንዳሉት እናጤናለን። የመጀመሪያው ክፍል ቅድስት በመባል የሚታወቀው ሲሆን፤ በዚህም ውስጥ ሦስት ነገሮችን እናገኛለን። ከቅድስቱ በስተደቡብ በኩል ባለማድረግ ብርሃን የሚሰጥ ሰባት ቀንዲሎች (ኩራዞች) ያሉት የወርቅ መቅረዝ ሲገኝ፤ ከዚህ ትይዩ በሆነው በስተሰሜን በኩል ደግሞ ሁልጊዜ አሥራ ሁለት ኅብስቶች (ዳቦዎች) ይቀመጡበት የነበረውን የኅብስት ገበታ እናገኛለን። ከዚያም ወደ ቅድስተ ቅዱሳን ከሚያስገባው መጋረጃ ፊት ለፊት መልካም ሽቱ የሚቃጠልበት የዕጣን መሠዊያ ያጋጥመናል።

ከዚህ መጋረጃ በስተጀርባ ቅድስተ ቅዱሳን በመባል የሚታወቀውን ውስጣዊ ክፍል ስናገኝ፤ በውስጡም የምናየው የኪዳኑን ታቦት ብቻ ነው። ታቦቱ የሣጥን ቅርጽ ያለውና ባለመክደኛ ሆኖ፤ በክዳኑም ላይ ከጥሩ ወርቅ የተሠሩ ሁለት ኪሩቤል ዳርና ዳር ቆመውበታል። ይህም የስርየት መክደኛ በመባል የሚታወቅ ሲሆን፤ የእግዚአብሔርም መገኛ በሁለቱ ኪሩቤል መሀል ነበር። በየዓመቱ አንድ ጊዜ ብቻ በሚከበረው የማስተሰሪያ ቀን ዓመት በዓል፤ ሊቀ ካህኑ ለመሥዋዕት የቀረበውን እንስሳ ደም በመያዝ ወደ ቅድስተ ቅዱሳኑ ይገባል። ከዚያም ደሙን ለኃጢአት ማስተሰሪያ ይሆን ዘንድ በስርየት መክደኛው ላይ ይረጨዋል።

ስለ ማደሪያው ድንኳን በሰፊው ለመረዳት ከፈለግህ ከመጽሐፍ ቅዱስህ ውስጥ ከዘጸአት 25-27 አንብብ።

ይህ የማደሪያ ድንኳን ከዚህ ጊዜ አንሥቶ ሰሎሞን ከ400 ዓመታት በኋላ ቤተ መቅደሱን እስካሠራበት ጊዜ ድረስ የአምልኮ ማዕከል በመሆን አገልግሏል። ከዚያ በኋላ ግን የኪዳኑ ታቦት ወደ ቤተ መቅደሱ እንዲገባ ስለ መደረጉ በ2ኛ ዜና መዋዕል ምዕራፍ 5 ላይ ተዘግቦ እናገኛለን። በእስራኤል ታሪክ ውስጥ ስለ ታቦቱ ለመጨረሻ ጊዜ ተጠቅሶ የምናገኘው በዚሁ በ2ኛ ዜና መዋዕል ምዕራፍ 35 ላይ በንጉሥ ኢየሱያስ ዘመን ነው።

በአዲስ ኪዳን ውስጥ ስለ መሢሔ ማለትም ወደ ዓለም ስለ መጣው ስለ ኢየሱስ ክርስቶስ በሰፊው ተጽፎ እናነባለን። የማደሪያው ድንኳን ምሳሌዎች በሙሉ ወደ እርሱ የሚያመለክቱ እንደመሆናቸው በመሥዋዕትነትም የቀረበው የእግዚአብሔር በግ እርሱ ነበር። በመሆኑም ከኃጢአታችን ሊያነጻን የሚችለውና ወደ እግዚአብሔር መንግሥት የሚያደርሰን ብርሃን እርሱ ብቻ ነው። ስለ እነዚህ ትንቢታዊ ምሳሌዎች ተፈጻሚነት በግልጽ ለመረዳት የምንችለው ከዕብራውያን መልእክት ውስጥ ነው። በእርግጥም የማደሪያው ድንኳን ለመሢሔ ምሳሌና ጥላ ስለ መሆኑ በመልእክቱ ውስጥ በዝርዝር ቀርቦ እናገኘዋለን።

እግዚአብሔር ከእርሱ ጋር ኅብረት እንድንፈጥር ይፈልጋል። ቃሉን በማጥናት የኪዳኑ ታቦት በቅድስተ ቅዱሳኑ ውስጥ ይገኝ ስለነበረበት የማደሪያው ድንኳን ምሥጢር እንድንረዳ ይጋብዘናል። እግዚአብሔር መጽሐፍ ቅዱስን በጥንቃቄ እንድንከታተለውና ይህን

ጥልቅ ምሥጢር እንድንደርስበት ይፈልጋል። እኛም ወደ እርሱ በመቅረብ የተትረፈረፈ ዘላለማዊ ሕይወት ተጋሪዎች እንድንሆን ምንጊዜም ፍላጎቱ ነው።

ከዚህም በመቀጠል ስለ ማደሪያው ድንኳንና ስለ ታቦቱ አንዳንድ ጥያቄዎች ቀርበዋል። በዚህ አጭር መጣጥፍ ውስጥ ለጥያቄዎቹ መልስ ያልተሰጠባቸው ቢሆንም ከአያንዳንዱ ጥያቄ ጋር በቀጥታ ግንኙነት ያላቸው ጥቅሶች ግን እንደሚከተለው ሰፍረዋል። (ሁሉም ጥቅሶች በ1954 ዓ.ም. ከተተረጉመው መጽሐፍ ቅዱስ የተቀዱ ናቸው።) አንተም እነኝህን ጥቅሶች ከመጽሐፍ ቅዱስ በማውጣት ካነበብህ በኋላ፡ እውነቱን ለመረዳት ትችል ዘንድ የመንፈስ ቅዱስን ምሪት ጠይቅ። ያንጊዜም ይህ ምሥጢር እጅግ ጥልቅና ድንቅ ስለ መሆኑ ትገነዘባለህ!

ለምናነሳቸው ጥያቄዎች እግዚአብሔር መልሳቸውን በቃሉ ውስጥ ሰጥቶናል። 1ኛ ጥያቄ፡- የእግዚአብሔር መለኮታዊ ፍቅር ምሥጢር ሰውን ወዴት እየመራው ነበር?

«በክርስቶስ ለማድረግ እንደ ወደደ እንደ አሳቡ፡ የፈቃዱን ምሥጢር አስታውቆናልና! በዘመን ፍጻሜ ይደረግ ዘንድ ያለው አሳቡም በሰማይና በምድር ያለውን ሁሉ በክርስቶስ ለመጠቅለል ነው» (ኤፌሶን 1:9-10)።

2ኛ ጥያቄ፡- እግዚአብሔር በብሉይ ኪዳን ዘመን ከገባቸው ቃል ኪዳኖች ውስጥ በተለይ

የማደሪያው ድንኳን ቃል ኪዳን ታላቅ ዓላማ ምን ነበር?

«እግዚአብሔርም ሙሴን እንዲህ ሲል ተናገረው፡- ... በመካከላቸውም አድር ዘንድ መቅደስ ይሥሩልኝ» (ዘጸአት 25:1 እና 8)።

3ኛ ጥያቄ፡- እግዚአብሔር በሕዝቦቹ መሀል ለመገኘቱ ምልክቱ ምን ነበር?

«ደመናውም የመገናኛውን ድንኳን ከደነ፡ የእግዚአብሔርም ክብር ማደሪያውን ሞላ» (ዘጸአት 40:34)።

«እግዚአብሔርም ሙሴን አለው፡- እኔ በስርየቱ መከደኛ ላይ በደመናው ውስጥ እታያለሁና እንዳይሞት በመጋረጃ ውስጥ በታቦቱ ላይ ወዳለው ወደ ስርየቱ መከደኛ ወደ ተቀደሰው ስፍራ ሁልጊዜ እንዳይገባ ለወንድምህ ለአሮን ንገረው» (ዘሌዋውያን 16:2)።

4ኛ ጥያቄ፡- እግዚአብሔር ለሕዝቡ የሚናገረው ከየት ሆኖ ነበር?

«የእስራኤልንም ልጆች ታዝዝ ዘንድ የምስጢህን ነገር ሁሉ፡ በምስክሩ ታቦት ላይ ባለው በሁለት ኪሩቤል መካከል፡ በስርየት መከደኛውም ላይ ሆኜ እነጋገርሃለሁ» (ዘጸአት 25:22)።

5ኛ ጥያቄ፡- ለጋጢአት ማስተሰርያ እንዲሆን እግዚአብሔር በምሕረቱ ምንን አዘጋጀ?

«የሥጋ ሕይወት በደሙ ውስጥ ነውና፤ ደሙም ከሕይወቱ የተነሣ ያስተሰርያልና በመሠዊያው ላይ ለነፍሳችሁ ማስተሰሪያ ይሆን ዘንድ እኔ ለእናንተ ሰጠሁት» (ዘሌዋውያን 17:11)።

«እንደ ሕጉም ከጥቂቶቹ በቀር ነገር ሁሉ በደም ይነጻል፤ ደምም ሳይፈስ ስርየት የለም» (ዕብራውያን 9:22)።

6ኛ ጥያቄ፡- የታቦቱ ክዳን በነበረው የማስተሰሪያ መከደኛ ላይ የደም መሥዋዕትን ለመጨመር የሚችለው ማን ነበር? መቼስ ነበር ለመርጨት የሚችለው?

«ይህም የዘላለም ሥርዓት ይሁንላችሁ፤ በዚህ ቀን ትነጹ ዘንድ ማስተሰሪያ ይሆንላችኋልና በሰባተኛው ወር ከወሩም በአሥረኛው ቀን ራሳችሁን አስጨንቋት፤ የአገር ልጅም በእናንተ መካከል የተቀመጠም እንግዳ ሥራን ሁሉ አትሥሩበት፤ በእግዚአብሔርም ፊት ከኃጢአታችሁ ሁሉ ትነጻላችሁ። የሚቀባውም፤ በአባቱም ፋንታ ካህን ሊሆን የሚካነው ካህን ያስተሰርይ፤ የተቀደሰውንም የበፍታ ልብስ ይልበስ» (ዘሌዋውያን 16:29-30 እና 32)።

ይህም እንደዚህ ተዘጋጅቶ ሳለ፤ ካህናት አገልግሎታቸውን እየፈጸሙ ዘወትር በፊተኛይቱ ድንኳን ይገቡባታል፤ በሁለተኛይቱ ግን ሊቀ ካህናት ብቻውን በዓመት አንድ ጊዜ ይገባበታል፤ እርሱም ስለ

ራሱና ስለ ሕዝቡ ስሕተት የሚያቀርበውን ደም ሳይዝ አይገባም» (ዕብራውያን 9:6-7)።

7ኛ ጥያቄ፡- በመጽሐፍ ቅዱስ ውስጥ ስለ መሢሐ መምጣት የዝግጁቱን ጊዜ የሚጠቁሙትና የትንቢቱንም መፈጸም የሚያመለክቱት ገለጻዎች የትኞቹ ናቸው?

«እነዚህ ሊመጡ ያሉት ነገሮች ጥላ ናቸውና፤ አካሉ ግን የክርስቶስ ነው» (ቆላስዮስ 2:17)።

«ሕጉ ሊመጣ ያለው የበጎ ነገር እውነተኛ አምሳል ሳይሆን የነገር ጥላ አለውና፤ ስለዚህም በየዓመቱ ዘወትር በሚያቀርቡት በዚያ መሥዋዕት የሚቀርቡትን ሊፈጽም ከቶ አይችልም» (ዕብራውያን 10:1)።

8ኛ ጥያቄ፡- ከሁሉም በላይ እንዲሆን በእግዚአብሔር የተቀባውን መሢሕ፤ ነቢያት ከመምጣቱ በፊትና በመጣበት ጊዜ የገለጹት እንዴት ነበር?

«ተጨነቀ ተሠቃየም አፋኝም አልከፈተም፤ ለመታረድ እንደሚነዳ ጠቦት፤ በሸላቶቼም ፊት ዝም እንደሚል በግ፤ እንዲሁ አፋኝ አልከፈተም» (ኢሳይያስ 53:7)።

«በነገው የሐንስ ኢየሱስን ወደ እርሱ ሲመጣ አይቶ እንዲህ አለ፡- እነሆ የዓለምን ኃጢአት የሚያስወግድ የእግዚአብሔር በግ» (ዮሐንስ 1:29)።

9ኛ ጥያቄ፡- በአዲስ ኪዳን ጊዜ የእግዚአብሔር ልጅ ሥጋ መልበስና በዘመነ ብሉይ የማደሪያው ድንኳን መመሥረት የሚመሳሰሉት በምን መንገድ ነው?

«ቃልም ሥጋ ሆነ፤ ጸጋንና እውነትንም ተመልቶ በእኛ አደረ፤ አንድ ልጅም ከአባቱ ዘንድ እንዳለው ክብር የሆነውን ክብሩን አየን» (ዮሐንስ 1፡14)።

10ኛ ጥያቄ፡- መሢሔ የተሰቀለበት ዕለት የመጨረሻው በግ የተሠዋበት ዕለት ስለመሆኑ እግዚአብሔር ያሳየው በምን መንገድ ነበር?

«ኢየሱስም ሁለተኛ በታላቅ ድምፅ ጮኹ ነፍሱን ተወ» እነሆም፤ የቤተ መቅደስ መጋረጃ ከላይ እስከ ታች ከሁለት ተቀደደ፤» (ማቴዎስ 27፡50-51)።

11ኛ ጥያቄ፡- ከክርስቶስ ሞት በኋላ አንሥቶ እስከ ዛሬ ያለው ትውልድ፤ ከማደሪያው ድንኳንና ከተቀሩት የብሉይ ዘመን ቃል ኪዳን ሥርዓት ጋር ያለው ግንኙነት የቱን ያህል ነው?

«እንግዲህ፤ ወንድሞች ሆይ፤ በመረቀልን በአዲስና በሕያው መንገድ ወደ ቅድስት በኢየሱስ ደም በመጋረጃው ማለት በሥጋው በኩል እንድንገባ ድፍረት ስላለን፤ በእግዚአብሔርም ቤት ላይ የሆነ ታላቅ ካህን ስላለን፤ ከክፉ ሕሊና ለመንጸት ልባችንን ተረፍተን ሰውነታችንንም በጥሩ ውጋ ታጥበን በተረዳንበት እምነት በቅን ልብ እንቅረብ፤ የተስፋን ቃል የሰጠው የታመነ

ነውና እንዳይነቃነቅ የተስፋችንን ምስክርነት እንጠብቅ» (ዕብራውያን 10፡19-23)።

12ኛ ጥያቄ፡- የአሁኑ ሊቀ ካህናችን ማን ነው? በአሁኑ ጊዜ የት ነው የሚገኘው?

«እንግዲህ በሰማያት ያለፈ ትልቅ ሊቀ ካህናት የእግዚአብሔር ልጅ ኢየሱስ ስላለን፤ ጸንተን ሃይማኖታችንን እንጠብቅ» (ዕብራውያን 4፡14)።

«ነገር ግን ክርስቶስ ይመጣ ዘንድ ላለው መልካም ነገር ሊቀ ካህናት ሆኖ፤ በምትበልጠውና በምትሻለው በእጆችም ባልተሠራች ማለት ለዚህ ፍጥረት ባልሆነች ድንኳን፤ የዘላለምን ቤዛነት አግኝቶ አንድ ጊዜ ፈጽሞ ወደ ቅድስት በገዛ ደሙ ገባ እንጂ በፍየሎችና በጥጆች ደም አይደለም» (ዕብራውያን 9፡11-12)።

13ኛ ጥያቄ፡- የመጀመሪያውና እውነተኛው የማደሪያ ድንኳን በአሁኑ ጊዜ የት ነው የሚገኘው?

«ከተናገርነውም ዋና ነገሩ ይህ ነው፤ በሰማያት በግርማው ዙፋን ቀኝ የተቀመጠ እንዲህ ያለ ሊቀ ካህናት አለን፤ እርሱም የመቅደስና የእውነተኛይቱ ድንኳን አገልጋይ ነው፤ እርሱም በሰው ሳይሆን በጌታ የተተከለች ናት» (ዕብራውያን 8፡1-2)።

«ክርስቶስ በእጅ ወደ ተሠራች፤ የእውነተኛይቱ ምሳሌ ወደምትሆን ቅድስት አልገባምና፤ ነገር ግን በእግዚአብሔር ፊት ስለ እኛ አሁን ይታይ ዘንድ ወደ እርሱ ወደ ሰማይ ገባ» (ዕብራውያን 9፡24)።

14ኛ ጥያቄ፡- በብሉይ ኪዳን ዘመን እግዚአብሔር ከሕዝቡ ጋር የሚገናኘው የምስክሩ ታቦት ከዳን በሆነው በስርየት መክደኛው ላይ በደመና ውስጥ ሆኖ ነበር። (3ኛውን ጥያቄ ተመልከት)። መሢሐ ከከበረ በኋላ ግን ለእግዚአብሔር መቀመጫ የተሰጠው መጠሪያ ምን የሚል ነው?

«እንግዲህ ምሕረትን እንድንቀበል በሚያስፈልገንም ጊዜ የሚረዳንን ጸጋ እንድናገኝ ወደ ጸጋው ዙፋን በእምነት እንቅረብ» (ዕብራውያን 4: 16)።

«ሁሉንም የሚገዛ ጌታ አምላክና በጉ መቅደስዎ ናቸውና መቅደስ በእርስዎ ዘንድ አላየሁም። ... በአደባባይዎም መካከል ከእግዚአብሔርና ከበጉ ዙፋን የሚወጣውን እንደ ብርሌ የሚያንጸባርቀውን የሕይወትን ውኃ ወንዝ አሳየኝ» (የዮሐንስ ራእይ 21: 22 እና 22: 1)።

15ኛ ጥያቄ፡- እያንዳንዳችን ለግል ደኅንነታችን ልንታመንበት የሚገባው በማን ደም መሥዋዕትነት ነው?

«ስለ ብዙዎች ለኃጢአት ይቅርታ የሚፈስ የአዲስ ኪዳን ደሜ ይህ ነው» (ማቴዎስ 26: 28)።

«አሁን ግን በሕግና በነቢያት የተመሰከረለት የእግዚአብሔር ጽድቅ ያለ ሕግ ተገልጦአል፤ እርሱም፤ ለሚያምኑ ሁሉ የሆነ፤ በኢየሱስ ክርስቶስ በማመን የሚገኘው የእግዚአብሔር ጽድቅ ነው፤ ልዩነት የለምና፤

ሁሉ ኃጢአትን ሠርተዋልና የእግዚአብሔርም ክብር ጉድሉአቸዋል፤ በኢየሱስ ክርስቶስም በሆነው ቤዛነት በኩል እንዲያው በጸጋው ይጸድቃሉ። እርሱንም እግዚአብሔር በእምነት የሚገኝ በደሙም የሆነ ማስተሰሪያ አድርጎ አቆመው፤ ይህም በፊት የተደረገውን ኃጢአት በእግዚአብሔር ችሎታ ስለ መተው ጽድቁን ያሳይ ዘንድ ነው» (ሮሜ 3: 21-25)።

16ኛ ጥያቄ፡- ክርስቶስ ከትንሣኤው በኋላ እንደተናገረው የብሉይ ኪዳን ነቢያት ትንቢቶች ወደ ማን ነበር የሚያመለክቱት?

«እርሱም፡- እናንተ የማታስተውሉ፤ ነቢያትም የተናገሩትን ሁሉ ልባችሁ ከማመን የዘገየ፤ ክርስቶስ ይህን መከራ ይቀበል ዘንድና ወደ ክብሩ ይገባ ዘንድ ይገባው የለምን? አላቸው» (ሉቃስ 24: 25-27)።

17ኛ ጥያቄ፡- በሰውና በእግዚአብሔር መካከል አማላጅ እንዲሆን እግዚአብሔር የመረጠው ማንን ነበር?

«አንድ እግዚአብሔር አለና፤ በእግዚአብሔርና በሰውም መካከል ያለው መካከለኛው ደግሞ አንድ አለ፤ እርሱም ሰው የሆነ ክርስቶስ ኢየሱስ ነው፤ ራሱንም ለሁሉ ቤዛ ሰጠ፤ ይህም በገዛ ዘመኑ ምስክርነቱ ነበር» (1ኛ ጢሞቴዎስ 2: 5-6)።

18ኛ ጥያቄ፡- መሢሐ ለዳግመኛ ጊዜ የሚመጣው እንዴት ነው?

«ለሰዎችም አንድ ጊዜ መሞት ከእርሱ በኋላም ፍርድ እንደ ተመደበባቸው፤ እንዲሁም ክርስቶስ ደግሞ፤ የብዙዎችን ኃጢአት ሊሸከም አንድ ጊዜ ከተሠዋ በኋላ፤ ያድናቸው ዘንድ ለሚጠባበቁት ሁለተኛ ጊዜ ያለ ኃጢአት ይታይላቸዋል» (ዕብራውያን 9:27-28)»

«በዚያን ጊዜም የሰው ልጅ ምልክት በሰማይ ይታያል፤ በዚያን ጊዜም የምድር ወገኖች ሁሉ ዋይ ዋይ ይላሉ፤ የሰው ልጅንም በኃይልና በብዙ ክብር በሰማይ ደመና ሲመጣ ያዩታል፤ መላእክቱንም ከታላቅ መለከት ድምፅ ጋር ይልካቸዋል፤ ከሰማያትም ዳርቻ እስከ ዳርቻው ከአራቱ ነፋሳት ለእርሱ የተመረጡትን ይሰበስባሉ» (ማቴዎስ 24:30-31)»

19ኛ ጥያቄ፡- በጌታችን በኢየሱስ ክርስቶስ ምሕረትን ለተቀበሉት እግዚአብሔር የገባላቸው የተስፋ ቃል ምንድን ነው?

«በዓለም ነበረ፤ ዓለሙም በእርሱ ሆነ፤ ዓለሙም አላወቀውም» የእርሱ ወደ ሆነው መጣ፤ የገዛ ወገኖቹም አልተቀበሉትም። ለተቀበሉት ሁሉ ግን፤ በሰሙ ለሚያምኑት ለእነርሱ የእግዚአብሔር ልጆች ይሆኑ ዘንድ ሥልጣንን ሰጣቸው፤ እነርሱም ከእግዚአብሔር ተወለዱ እንጂ ከደም ወይም ከሥጋ ፈቃድ ወይም ከወንድ ፈቃድ አልተወለዱም። ቃልም ሥጋ ሆነ፤ ጸጋንና እውነትንም ተመልቶ በእኛ አደረ፤ አንድ ልጅም ከአባቱ ዘንድ እንዳለው ክብር የሆነውን ክብሩን አየን» (ዮሐንስ 1:10-14)»

«ኢየሱስ ክርስቶስ ከሙታን በመነሣቱ ለሕያው ተስፋና ለማይጠፋ፤ እድሬትም ለሌለበት፤ ለማያልፍም ርስት እንደ ምሕረቱ ብዛት ሁለተኛ የወለደን የጌታችን የኢየሱስ ክርስቶስ አምላክና አባት ይባረክ፤ ይህም ርስት በመጨረሻው ዘመን ይገለጥ ዘንድ ለተዘጋጀ መዳን በእምነት በእግዚአብሔር ኃይል ለተጠበቃችሁ ለእናንተ በሰማይ ቀርቶላችኋል» (1ኛ ጴጥሮስ 1:3-5)»

20ኛ ጥያቄ፡- ለነፍሳችን ደገንነት የሚገባው ሥራ የቀረበው በማን ነው?

በማን በኩል ነው?

ለማን ነው?

ለዚህ የምንሰጠው ምላሽ ምን መሆን አለበት?

«ነገር ግን ክርስቶስ ይመጣ ዘንድ ላለው መልካም ነገር ሊቀ ካህናት ሆኖ፤ በምትበልጠውና በምትሻለው በእጆችም ባልተሠራች ማለት ለዚህ ፍጥረት ባልሆነች ድንኳን፤ የዘላለምን ቤዛነት አግኝቶ አንድ ጊዜ ፈጽሞ ወደ ቅድስት በገዛ ደሙ ገባ እንጂ በፍየሎችና በጥጆች ደም አይደለም። የኮርማዎችና የፍየሎች ደም በረከስትም ላይ የተረጨ የጊደር አመድ ሥጋን ለማንጸት የሚቀድሱ ከሆኑ፤ ነውር የሌለው ሆኖ በዘላለም መንፈስ ራሱን ለእግዚአብሔር ያቀረበ የክርስቶስ ደም እንዴት ይልቅ ሕያውን እግዚአብሔርን ልታመልኩ ከሞተ ሥራ ሕሊናችሁን ያነጸ ይሆን?» (ዕብራውያን 9:11-14)»

የደኅንነት ማረጋገጫ።

የደኅንነት ማረጋገጫ ማለት እንደገና መወለዱን፣ ከኃጢአቱ መንጻቱን፣ የተቀበለው ደኅንነት የማይወሰድበት መሆኑን የአማኙ ማወቅ ነው። በድንገት ቢሞት በቀጥታ ወደ መንግሥተ ሰማይ እንደሚገባ ስለ ደኅንነቱ እርግጠኛ መሆኑን ነው።

የእግዚአብሔር ቃል ስለ ደኅንነት ማረጋገጫ ምን ይላል? «የዘለዓለም ሕይወት እንዳላችሁ ታውቁ ዘንድ በእግዚአብሔር ልጅ ለምታምኑ ይህን ጽፈላችኋለሁ» ይላል። 1ኛ ዮሐ. 5፥13። እግዚአብሔር በደኅንነት ማረጋገጫ እንደሚገኝና ሰው የዘለዓለም ሕይወት እንዳለው ለማወቅ እንደሚችል ይንገረናል።

ይህን ማረጋገጫ ለማግኘት በመጀመሪያ እንዴት እንደዳነ ማወቅ አለበት። በጥሩ ሥራና በሌሎችም የሰው ድካም አይደለም። በእግዚአብሔር በማመንና ለኃጢአት

የሞተውን የልጁን ስጦታ በመቀበል ነው። ኤፌ. 2+8+9። ክርስቶስ በመስቀል ላይ በሞተ ጊዜ ተፈጸመ ብሎ ጮኸ። ክርስቶስ ሥራውን ስለፈጸመ ጳውሎስ የሐዋ. 16+31 «በጌታ በኢየሱስ ክርስቶስ እመንና ዳን» ብሎ ተናገረ። ደገንነትን ያገኘ ሰው ለመልካም ሥራ የተዘጋጀ ነው።

በክርስቶስ ያመነ ሁሉና እርሱን እንደግል አዳኙ አድርጎ የተቀበለ ሁሉ የደገንነት ማረጋገጫ ሊኖረው ይችላል። ዮሐ. 1+12፤ 3+16ና 36፤ 5+24።

ደገንነት የሚመሠረትባቸው ሦስት

ነገሮች አሉ።

1. የእግዚአብሔር ቃል።

የእውነተኛ ደገንነት መሠረት እግዚአብሔር በተናገረው ላይ የተመሠረተ ነው። ቃሉም ሊታመንበት የሚገባ ነው። ዕብ. 6+17+18። አንዳንድ ሰዎች የእግዚአብሔር ቃል ከሚናገረው ይልቅ በስሜታቸው ይተማመናሉ። ልዩ ስሜት መለማመድ እንዳለባቸው

ያስባሉ። ይህ ስሜት ተለዋዋጭ በመሆኑ አደገኛ ሊሆን እግዚአብሔርና ቃሉ ግን አይለወጡም። ዕብ. 13+8። እግዚአብሔር ከስሜት ይልቅ የሚጨበጥ ነገር ስጥቶል፤ ልጁን ለኃጢአታችን እንዲሞት ስጥቶል። እርሱም ያመነበት ሁሉ የኃጢአት ይቅርታ እንደሚያገኝ መስክርክል። ዮሐ. 5+24፤ የሐዋ. 13+39፤ ሉቃ 7+49፤ ሮሜ 10+13።

2. የመንፈስ ቅዱስ ምስክርነት።

መንፈስ እግዚአብሔር በእርግጥ የእግዚአብሔር ልጅ መሆኑን ይመስክራል። ሮሜ 8+16። እግዚአብሔር በእግዚአብሔር ልብ የእግዚአብሔር የመሆኑን ማረጋገጫ ይሰጣል። 1ኛ ዮሐ. 5+10-12። ክርስቶስን ከመቀበሉ በፊት መንፈስ ኃጢአተኝነቱን እንዲያምን አደረገው። ክርስቶስን ከተቀበለ በኋላ ግን የመንፈስ ሥራ ተለውጦ ዕረፍትና ሰላምን በማምጣት እግዚአብሔር ልጅ መሆኑን ያረጋግጣል። ገላ. 4+6። በፈቃደኝነት መንፈስ ሕይወቱን እንዲቆጣጠር ያደርጋል። ሮሜ 8+14እና 15። ጠርስቶስ የሚያምኑበትን ለዘላለም እንደሚጠብቅ መንፈስ ቅዱስ ተስፋ ስጥቷል። እናንተም

ደግሞ የእውነትን ቃል ይሸውም የመዳናተሁን ወገኔልላ ሰዎቻችሁ ደግሞ በክርስቶስ እምናችሁ በተስፋው መንፈስ በመንፈስ ቅዱስ ታተማችሁ። እርሱም የእርስታችሁ መያዣ ነው። ለእግዚአብሔር ያለውን ሁሉ እስኪዋጅ ድረስ ይህም ለክብሩ ምስጋና ይሆናል። «እርስ በርሳችሁም ሾሮችና ርጉሩሆች ሁኑ፤ እግዚአብሔርም ደግሞ በክርስቶስ ይቅር እንዳላችሁ ይቅር ተባባሉ።» ኤፌ. 1፡13፤ 4፡32።

3. የተለወጠው ሕይወት።

እግዥና ሌሎችም ተመልካቾች ክርስቶስን በተቀበለ ጊዜ በሕይወቱ ላይ የመጣውን ለውጥ ያያሉ። ሰው በራሱ ጋይል በጋጢአት የተሞላ ሕይወቱን በመንፈስ የተሞላ ለማድረግ ስለማይችል ይህ ለውጥ ራሱ የእግዚአብሔር ልጅ የመሆኑ ማረጋገጫ ነው። ለሌሎች አዲስ ፍቅር አለው። ዮሐ. 3፡14። አዲስ የሚወዳቸውና የማይወዳቸው አዲስ የሚያፈቅሩቸውና የሚጠላቸው ነገሮች አሉት። 2ኛ ቆሮ. 5፡17፤ 1ኛ ዮሐ. 2፡15 የእግዚአብሔርን ፈቃድ የማድረግ ፍላጎት ይኖረዋል። 1ኛ ዮሐ. 2፡3።

አሁን በሰማያዊ አባት ቁጥጥር ስር ነው። እግዚአብሔርም እግዥ በማይታዘዝበት ጊዜ ይቀጣዋል። ራእይ 3፡19፤ ዕብ. 12፡7ና 8 ከሌሎች የእግዚአብሔር ልጆች ጋር ንብረት እንዲኖረው ይፈልጋል።

በእርግጥ በክርስቶስ ያላመኑና የተሳሳተ የደኅንነት ማረጋገጫ ያላቸው አንዳንድ ሰዎች ይኖራሉ። ጌታን በከንፈራቸውና ቤተ ክርስቲያን በመሄዳቸው እያመለኩ ልባቸው ግን ከእርሱ የራቀ ነው። እርግጠኛና የተሳሳተ የደኅንነት ማረጋገጫ በሚከተሉት አንዳንድ ነገሮች ይለያያሉ።

እርግጠኛ ማረጋገጫ

1. ወደ እውነተኛ ትሕትና ይመራል። 1ኛ ቆሮ. 15፡10፤ ገላ. 6፡14
2. ቅድስናን መለማመድን በትጋት እንዲከታተሉ ያደርጋል። መዝ. 5(51)፡12፤ 13፡19
3. ራሱን ወደ መመርመርና በእግዚአብሔር ወደ መታመን ይመራል። መዝ. 138(139)፡23፤ 24

4. ከእግዚአብሔር ጋር ያለውን ግንኙነት ለመቀጠልና በይበልጥ የጠበቀ እንዲሆን ለማድረግ ያለውን ፍላጎት ይጨምራል። 1ኛ ዮሐ. 3+2:3

የተሳሳተ ማረጋገጫ

1. መንፈሳዊ ኩራትን ያመጣል። 1ኛ ቆሮ. 8+21 ሮሜ 12+3
2. ወደ ግድየለሽነትና ድሎት ፍለጋ ይመራል። 2ኛ ቆሮ. 13+5
3. በላይ በሚታይ ወይም በሜዳዊ ሥርዓት ወደ መርካት ይመራል። ትክክለኛ ምርመራና ማጣራትን ይጠላል። መዝ. 49(50)+16:17።

ነገር ግን አማኙ ደኅንነቱን እንዲጠራጠር የሚያደርግ አንድ ችግር አለ። እንደገና ኃጢአትን ይሠራና ከእንግዲህ የእግዚአብሔር ልጅ አይደለሁም ብሎ ይፈራል። የእግዚአብሔር ቃል ግን «በኃጢአታችን በገናዘዝ ኃጢአታችንን ይቅር ሌለን ከአመጸም ሁሉ ሊያነጻን የታመነና ጻድቅ ነው» ይላል። 1ኛ ዮሐ. 1+9 «... ግንም ኃጢአትን ቢያደርግ ከአብ ዘንድ ጠበቃ አለን እርሱም ጻድቅ የሆነ ሊየሱስ ክርስቶስ ነው።»

1ኛ ዮሐ. 2+1 እግዚአብሔር አማኙ ስለሚወድቅበት ኃጢአት ይቅር የሚልበትና የሚያነጻበት መንገድ አለው። አማኙ በሕይወቱ ያለውን ኃጢአት በሚናዘዝበት ጊዜ የግል የሆነ ይቅርታና መንጻትን ያገኛል። አማኙ እግዚአብሔርን መመልከቱን ሲተገልጽ መጠራጠር ይጠፋና እርግጠኛነት ይመጣል።



ደኅንነት በሥራ ወይስ በእምነት?

ጊዜው እንደ ኢትዮጵያ አቆጣጠር 1980 ዓ.ም. ነው። በዚያን ዓመት አንድ ሰላምና እንቅልፍ የነሣኝ ጥያቄ በአእምሮዬ ይመላለስ ነበር። «የሕይወት ትርጉሙ ምንድን ነው?» እያልሁ አስብና አሰላስል ነበር። ጥቂት ጽሑፎችንና ግጥሞችንም ጻፍሁ። በዚህ ብቻ አላበቃሁም፤ የተለያዩ የሃይማኖት አስተማሪዎችን አግኝቼሁ። እነርሱም የተለያዩ ሐሳብ ሰጡኝ፤ ከእነርሱም ጋር አብራ እንዳመልክ (ወደ ሃይማኖታቸው እንድገባ) መከራኝና ለጥቂት ጊዜ በተለያዩ ሃይማኖቶች ውስጥ እየቆየሁ የገናሴ ጥያቄ ይመለስ እንደ ሆነ ብዬ ሞክርሁ።

ነገር ግን ጥያቄው ከእለት ወደ እለት አእምሮዬን እያስጨነቀኝ ሄደ እንጂ መልስ አላገኘሁለትም። ይህ ጥያቄ በአእምሮዬ ሲበላላና ሲያስጨንቀኝ እስከ 1981 ዓ.ም. ድረስ ቆየ። በ1982 ዓ.ም. ግን የግያሻማ መልስ አእምሮዬን ሞላና

ጭንቀትና እንቅልፍ ማጣት ከእኔ ዘንድ ደብዛቸው ጠፋ። «ምን ይሆን ያገኘኸው የግያሻማና ፍጹም መልስ?» ብለህ ትጠይቀኝ ይሆናል፤ መልሱ እንዲህ ነው፡-

አንድ ቀን እንደ ልማዴ ይህንን እጅግ ያስጨነቀኝን ጥያቄ አብሮኝ ለሚሠራ አንድ ሰው አቀረብሁለትና ጥቂት ምክሮችን ከመከረኝ በኋላ በሌላ ቀን መጽሐፍ ቅዱስ እንዳነብ ይዞልኝ መጣ። እኔም ለጥያቄዬ መልስ የሚሆን አሳብ መፈለጌን አጥብቄ ተያያዝሁት። በኋላም «እኔ መንገድና እውነት ሕይወትም ነኝ» የሚል ቃል ከመጽሐፍ ቅዱስ ከዮሐንስ ወንጌል ምዕራፍ 14 ቁጥር 6 አነበብሁ። ይህን የተናገረው ኢየሱስ ክርስቶስ ነው። እኔ በቀን አምስት ጊዜ በመስገዴ፣ በየዓመቱ ለ30 ቀናት በመጽሔ፣ ለድሃ በመስጠቴና የኢማም ልጅ በመሆኔ ሃይማኖተኛ የሆንሁ ይመስለኝ ነበር። ነገር ግን በኢየሱስ ክርስቶስ ካላመንሁ በስተቀር የሕይወት ትርጉሙ ሲያስጨንቀኝ እንደሚኖር በኋላም ስለ ኃጢአቴ በፍርድ ወደ ገሃነመ እሳት እንደምጣል ተረዳሁ። ምክንያቱም በዮሐንስ ወንጌል ምዕራፍ 3 ቁጥር 18 ና 36 ላይ «በእርሱ

(በኢየሱስ) በሚያምን አይፈረድበትም፤ በማያምን ግን በእንዱ በእግዚአብሔር ልጅ ስም ስላላመነ አሁን ተፈርዶበታል ... በልጁ የሚያምን የዘላለም ሕይወት አለው። በልጁ የማያምን ግን የእግዚአብሔር ቁጣ በእርሱ ላይ ይኖራል እንጂ ሕይወትን አያይም» ይላልና ነው። እንተም በልጁ በኢየሱስ ክርስቶስ ካላመንህ የእግዚአብሔር ቁጣ በእንተ ላይ እንደሚኖር ልታውቅ ይገባል።

ወዳጄ ሆይ፥ ምናልባት እንተ በቀን አምስት ጊዜ በመስገድ ትጸልይ ይሆናል፤ በየዓመቱም ለ30 ቀናት በመጽም ለድሆችም ዘካ ታደርግ ይሆናል። ይህን በማድረግህ ብቻ ራስህን ሃይማኖተኛ አድርገህ ተቀምጠሃል? የዘላለም ሕይወትንም የምታገኝ ይመስልሃል? እነዚህን ሥራዎች በመሥራትህ ግን ክፍርድ አትድንም፤ ምክንያቱም እግዚአብሔር ባዘጋጀው ብቸኛ መንገድ፥ እርሱም ራሱን «እኔ መንገድ ነኝ» ብሎ ባለው በኢየሱስ ክርስቶስ በማመን እንጂ በመልካም ሥራህ አትድንም።

አብርሃም እንኳን የጸደቀው በማመኑ እንጂ ሕግን በመጠበቁ፥ በመጽሙና በመጽለዩ አልነበረም። መጽሐፍ ቅዱስ «አብርሃምም በእግዚአብሔር ለመነ፥ ጽድቅም ሆኖ ተቆጠረለት» ይላል በዘፍጥረት 15:6 ላይ። አብርሃም በሥራ ጸድቆ ቢሆን ኖሮ በራሱ ይመካ ነበር። እንዳይመካ ግን እምነቱ ብቻ ኢፍኖታል።


ከአብርሃም በኋላ የመጡት ነቢያት እነ ኢሳይያስ፥ ኤርምያስና ሌሎችም ያስተማሩትን ትምህርት በዚያን ዘመን የነበሩት ሰዎች ሊፈጽሙት ስላልቻሉና ኃጢአትን ላለመሥራት ራሳቸውን መግዛት ስላቃታቸው ኢየሱስ ክርስቶስ ኃጢአተኞችን ሊያድን ወደ ምድር መጣ። እስከ ዛሬ ለሌሎች በደልና ኃጢአት ራሱን በመስቀል ላይ አሳልፎ የሰጠ ማንም የለም። ዛሬ ሰዎች ሁሉ ኢየሱስ ክርስቶስ ስለ ኃጢአታቸው መሞቱንና ሕይወትም ሊሰጣቸው ከሞት መነሣቱን ቢያምኑ የዘላለምን ሕይወት ሊሰጣቸው ቃል ገብቶላቸዋል። በ1ኛ ዮሐንስ 5:11-12 እንዲህ ይላል፡- «እግዚአብሔርም የዘላለምን ሕይወት እንደ ሰጠን ይህም ሕይወት በልጁ እንዳለ

ምስክሩ ይህ ነው። ልጄ ያለው ሕይወት አለው የእግዚአብሔር ልጅ የሌለው ሕይወት የለውም።»

ስለዚህ አሁን ያለህበትን እምነት ሕግ በመጠበቅ ልትድን እንደማትችል ልታውቅ ይገባል፤ ምክንያቱም መጽሐፍ ቅዱስ በገላትያ 2:16 ላይ «ነገር ግን ሰው በኢየሱስ ክርስቶስ በማመን እንዲጸድቅ እንጂ በሕግ ሥራ እንዳይሆን አውቀን፤ ሥጋን የለበሰ ሁሉ በሕግ ሥራ ስለማይጸድቅ፤ እኛ ራሳችን በሕግ ሥራ ሳይሆን በክርስቶስ እምነት እንጸድቅ ዘንድ በክርስቶስ ኢየሱስ አምነናል» ይላል። በተጨማሪም ደግ ሥራ በመሥራትህ ልትድን እንደማትችል በኤፌሶን 2:8-9 ላይ «ጸጋው በእምነት አድናኦችኋልና፤ ይህም የእግዚአብሔር ስጦታ ነው እንጂ ከእናንተ አይደለም» ይለሃልና አሁን ለመዳን ብትፈልግ ብቸኛ የመዳን መንገድ በሆነው በኢየሱስ ክርስቶስ እመን። ደኅንነት የሚገኘው በእምነት እንጂ በሥራ አለመሆኑን ተረድተህ ለመዳን ፈልገህ ከሆነ ይህን ጸሎት ጻል፡-

ጌታ ኢየሱስ ሆይ፤ እኔ እስካሁን ድረስ በአንተ ባለማመን ኃጢአትን ሠርቻለሁና ይቅር በለኝ። አሁን ግን በስምህ እምኚ ልድን እፈልጋለሁና ተቀበለኝ። የዘለዓለም ሕይወትም ሰጠኝ። ስለ አዳንኸኝ አመሰግንሃለሁ። አሜን!

መንፈስ ቅዱስ በአማኝ ሕይወት



መንፈስ ቅዱስ በአማኝ ሕይወት።

መንፈሳዊ ሕይወት ምንድር ነው? መጽሐፍ ቅዱስ መንፈሳዊ ሕይወትን ጥልቅ የሆነ ነገር አድርጎ በገልጸውም በእያንዳንዱ ምዕመን ሕይወት ሊሠራ የሚችል ነው። የመንፈስ ቅዱስ ሥራ ለመንፈሳዊ ዕድገት አስፈላጊ ነው። መንፈስ ቅዱስ ማን ነው? በአማኝ ሕይወት ውስጥ ሥራው ምን ድር ነው?

በመጀመሪያ መንፈስ ቅዱስ አካል ነው። ከሥላሴዎችም አንዱ ነው። መንፈስ ቅዱስ አምላካዊ አካል ነው። እግዚአብሔርም ነው። መዝ. ፻፴፰ (፻፴፱) መንፈስ ቅዱስ በሁሉ በታ መሆኑን ይነግረናል። መለኮታዊ ጠባይ ስላለው እግዚአብሔር መሆኑን ያረጋግጣል። በዕብራውያን ፱፡፲፬ ላይ ስለ ዘለዓለማዊው መንፈስ ይናገራል። ዘለዓለማዊ እግዚአብሔር ብቻ ነው።

መንፈስ ቅዱስ በምዕመን ሕይወት ውስጥ በርከት ያሉ ሥራዎችን ይሠራል። እነርሱም ከዚህ በታች በሦስት አርፅስት ተገልጾል።

፩. መንፈስ ቅዱስ በአማኝ ሕይወት መግባቱ።

ቲቶ ፫፡፩

አዲስ ልደት መንፈስ ቅዱስ በሰው ሕይወት የሚፈጽመው ነው። መንፈስ ቅዱስ ሰዎችን እንደገና ይመልዳል። በኃጢአት ለሞቱ መንፈሳዊ ሕይወትን ይሰጣል። በእንደገና የመውለድ ኃይሉ ለዚያ ሰው መለኮታዊ ተፈጥሮ ይሰጠዋል። (፪ኛ ጴጥ. ፩፡፩) በሮሜ ፰፡፱ አንድ ሰው እንደገና ሲመለድ መንፈስ ቅዱስ ወደ ልቡ ይገባና የዚያ ሰው አካል የመንፈስ ቅዱስ መኖሪያ ይሆናል። (፩ኛ ቆሮ. ፮፡፲፱) ሰው ክርስቶስን በእምነት በተቀበለ ጊዜ በክርስቶስ አካል ውስጥ ይጠመቃል። መንፈስ ቅዱስ አማኙን በአዲስ ልደት በኩል የእግዚአብሔር ቤተሰብ ያደርገዋል። (፪ኛ ቆሮ. ፲፪፡፲፫፤ ገላ. ፫፡፳፯)

፪. መንፈስ ቅዱስ በአማኝ ሕይወት መኖሩ።

ሮሜ ፰፡፱—፲፩

መንፈስ ቅዱስ በእያንዳንዱ ምዕመን ውስጥ ይኖራል። አንድ ሰው ክርስቶስን ሲቀበል መንፈስ ቅዱስ ይመጣና በዚያ ሰው ሕይወት ውስጥ መኖሪያውን ያደርጋል። በዚያም ይቆያል። (ዮሐ. ፲፬፡

፲፭) ይህ የመኖሩ ተስፋ በኢንጤቆስጤ ቀን ለምዕ መኑ በሙሉ በተዳረሰበት ጊዜ ተፈጽሟል። (ሐዋ. ሥራ ፪፡፴፫) የመንፈስ ቅዱስ መኖር እግዚአብሔር እስከ መዋጀት ቀን ያስቀመጠው ማሕተም ነው። (ኤፌ. ፬፡፱፤ ፩፡፲፫፤ ፪ኛ ቆሮ. ፩፡፳፪) ማሕተም የበለጩትን ምልክት ነው። ያ ሰው የእግዚአብሔር መሆኑ በመንፈስ ቅዱስ የተመዘገበ ነው። ሰው አማኝ መሆኑ የሚታወቀው በሕይወቱ መንፈስ ቅዱስ በሚኖርበት ጊዜ ነው።

መንፈስ ቅዱስ መኖሪያውን በሰው ልብ ውስጥ ማድረጉ አንድ ነገር ነው። ነገር ግን የዚያን ሰው ጠቅላላ ሕይወት መያዝና መምራት ሌላ ነገር ነው። ስለሆነም ኢየሱስን እንደ አዳኝ መቀበል መንፈስ ቅዱስን መቀበል ነው። ግን ሰው ሕይወቱን በሙሉ አሳልፎ ለመንፈስ ቅዱስ ሲሰጥ ያንጊዜ መንፈስ ቅዱስ በሰውየው ሕይወት ኃላፊ ይሆናል። በመንፈስ ቅዱስ መሞላት በጣም አስፈላጊ ነገር ነው። የመንፈስ ቅዱስም ዋነኛውና ታላቁ ሥራ አማኝን በመንፈሳዊ ሕይወቱ ማሳደግ ነው።

መንፈስ ቅዱስ ሕይወትን ሊረከብ ወይም

ሊሞላ በሚፈልግበት ጊዜ ከሥጋዊ ተፈጥሮ ተቃውሞ ይገጥመዋል። (ገላ. ፩፡፲፭) በመንፈስ ቅዱስ ኃላፊነት ለእግዚአብሔር መታዘዝ ራስን ፍጹም ለማስረከብ ያስችላል። (ሮሜ ፮፡፲፫፤ ፲፪፡፩፤ ፪) ለመታዘዝ እንዲቻል ራስን ከኃጢአት ማራቅና በኃጢአት ላይ አሸናፊ መሆን ያስፈልጋል። ለእግዚአብሔር ካልታዘዝን መንፈስ ቅዱስ ሊሞላን አይችልም። መንፈስ ቅዱስ በሕይወታችን ኃላፊ እንዲሆን መቆየት ወይም መጠበቅ አያስፈልገንም። እርሱ ራሱ እኛ ለእግዚአብሔር እንድንታዘዝና የሕይወታችን ኃላፊ እንዲሆን እንድንፈቅድ ለት ይጠብቀናል።

፫. መንፈስ ቅዱስ ከአማኝ ሕይወት መፍሰሱ።

ዮሐ. ፯፡፱፯ — ፱፱

የመንፈስ ቅዱስ ወደ ውጭ መፍሰስ አዲስ ለተወለደ፣ ሕይወቱን ለእርሱ ያስረከበና ለአገልግሎት የመንፈስ ቅዱስን ኃይል ያገኘ ሰው ውጤት ነው። ሰው በመንፈስ ቅዱስ በተሞላ ጊዜ ልክ ሳያቋርጥ እንደሚፈልቅ ምንጭ ይሆናል። ስለዚህ ከእርሱ ሞልቶ የሚፈለው ምንጭ የሌሎችን ሕይወት ያደ-

ሳል፡ ያረከልም። (ዮሐ. ፬፡ ፲፬) በገላትያ ፭፡ ፳፪
የተገለጹት የመንፈስ ፍሬዎች በሰውየው ውስጥ
መታየት መንፈስ ቅዱስ በሕይወቱ እንደሚኖር ያረ
ጋግጣል።

አዲስ ምዕመን በመንፈስ ቅዱስ መሞላቱ እር
ግጥ ቢሆንም የእግዚአብሔር ቃል የሕይወቱ ክፍል
ሲሆን በሕይወቱ በመንፈስ ቅዱስ ቁጥጥር ሥር
ያልሆኑትን ነገሮች ይገልጥለታል። በክርስትና ሕይ
ወት የበሰለና በመንፈስ ቅዱስ የተሞላ ክርስቲያን
በክርስትና ሕይወት ልምምድ ስላለው በለጥ ያለው
ሕይወቱ በመንፈስ ቅዱስ ጠቅላላ ቁጥጥር ሥር
ይሆናል። ለበሰለ መንፈሳዊ ሕይወት አቋራጭ መን
ገድ የለም። ያልታሰበና አጋጣሚ የሆነ ወዲያው
ለታላቅ መንፈሳዊ አቋም የሚያደርስ ድንገት የሚ
ገኝ ነገር የለም። ነገር ግን በፈቃደኝነትና ሕሊናው
እያወቀ ራሱን በመንፈስ ቅዱስ ቁጥጥር ሥር ሲያ
ስቀምጥና በእርሱም ላይ ሲደገፍ በክርስትና ሕይ
ወቱ እድገትን ሊጠብቅ ይችላል። ይህ በየዕለቱ
ለጌታ መገዛትን ይጠይቃል።

እውነተኛ የክርስትና ጠባይና ለክርስቶስ ፍሬ
ያለው አገልግሎት ውጤት ምክንያት የሚሆነው
የመንፈስ ቅዱስ በሰው ሕይወት መመላት ነው።
የዚህም ውጤት ለሌሎች መንፈስ ቅዱስ ሞልቶ
መፍሰሱ ነው።

ፍርሃት

አድና ስለማይዘው ነው። ከዚህም በቀር አሁንም በሚገጥመው ችግር አይፈራም ለምን ቢባል ከክርስቶስ ተለይቶ ብቻውን እንግዳ ከሆነ ችግር ውስጥ ስለማይገባ ነው። ይኸም የሚሆንለት ኢየሱስ ክርስቶስ አስቀድሞ የሚገጥመውን መሰናክል ሁሉ ከፊቱ ስለሚያስወግድለት ነው። ዕብራ. 4:15። እርሱም ከበጎቹ ፊት ለፊት የሚራመድ ትጉህና ታላቅ እረኛ ነው።

የክርስቲያኖች ነፍስና መንፈስ ገና እንደሞቱ ከጌታ ጋር ስለሚሆኑ ወደፊት ስለሚሆነው ነገርና ስለሞት ፈጽሞ ፍርሃት የላቸውም። 2ኛ ቆሮ. 5:8። ፊልጵስዮስ 1:23።

መጽሐፍ ቅዱስ «እንድንፈራም» እንዲሁም «እንዳንፈራም» ያዘናል። እግዚአብሔርን መፍራት ለእግዚአብሔር ካለን ልባዊ አክብሮትና እርሱን ለማገልገል ካለን ፈቃደኝነት የሚመንጭ ነገር ነው እንጂ በሚያስጋ ዓይነት ፍርሃት የምንፈራው አይደለም። ስላልሆነም የእኛ አክብሮት ከእርሱ ጋር ለመኖርና ፈጽሞም ከእርሱ ላለመለየት ነው።

የጌታ ፍርሃት ሌሎቹን የስጋት ፍርሃቶች ሁሉ ይደመስላቸዋል። «ፍጹም ፍቅርም ፍርሃትን ሁሉ አውጥቶ ይጥላል።» 1ኛ ዮሐንስ 4:18።

ኤስ. አይ. ኤም. ማተሚያ ቤት



ፍርሃት

«ድምፅህን

ሰማሁ፡...ፈራሁ፡

ተሸሸግሁም።» ዘፍ.3:10። አዳም «ፈራሁ» ካለበት ጊዜ ወዲህ ሰዎች ሁሉ ፍርሃት አደረገባቸው። ለዚያም ለመጀመሪያው ፍርሃት መነሻ ወይም ምክንያት የሆነው ኃጢአት ነው። አዳምም እራቁን መሆኑ እንዳስፈራው ለእግዚአብሔር ተናግሮአል። ሆኖም እግዚአብሔር አዳም ጀርባውን እንዳዞረበትና በራሱ ተማምኖ መኖርን እንደመረጠ አስታወሰው። ይኸንን እስካላደረገ ጊዜ ድረስ ፍርሃት ምን እንደሆነ ፈጽሞ አያውቅም ነበር። ከዚያ በኋላ ግን አዳም ስለፈራ ሔዋንም ፈራች። ፍርሃትም እንደ ተሰቦ በሽታ ተላላፊ ሆነ። ጌታ እግዚአብሔርም እውነተኛ ደስታ እንዲኖርህ ፍቅሩንና ጸጋውን አትረፍር። ሰጥቶሃል። ቢሆንም ገለልተኛነትና እምቢተኛነት ፍርሃትን ስላመጣ ይህ ነገር ዘወትር የፍርሃት መነሻ ምክንያት ሆኖአል።

በማንኛውም ጊዜ ለፍርሃት መነሻ ምክንያት አለው። አዳም ጥፋቱን በሔዋን ላይ ሊያላክክ ሞከረ፤ ምክንያቱም እራሱ በምርጫው እግዚአብሔርን እንዳልታዘዘ ለማመን ስላልፈለገ ነው።

የእግዚአብሔር የቀድሞ ውጥን ሰዎች

እንዲፈሩ አልነበረም። እራሱም የሰውን መሠረታዊ ፍላጎት ያውቃል። ሰውንም የፈጠረው ለራሱ ነው። እግዚአብሔርም ፍጡሩ የሆነው ሰው ከፈጣሪው ጋር ሕብረት እንዲኖረው ያስብ ነበር። ከእግዚአብሔር ጋር ተባብሮ በማይኖር ጊዜ በሕይወት ውስጥ የመንፈስ ባዶነት ይሰማል። እግዚአብሔርም እንድያልጁን ሊያሱስ ክርስቶስን ስለ ዓለም ኃጢአት እንዲሞትና ሰላምን እንዲያደርግ ለዓለም ሰጥቶታል። ዮሐ.14:27፤ 16:33። ክርስቶስ እራሱ ፍቅር ነው። ፍቅር ባለበትም ስፍራ ፍርሃት ሊኖር አይችልም። ፊል.4:6ና 7።

ማንኛውም ሰው ጥቂት ፍርሃት አለው። ክርስቲያን እንዳንድ ጊዜ ፍርሃት ሲኖርበት ትክክል ባልሆነ ማስጠንቀቂያ ወይም ወሬ መደንገጥ የለበትም። በመጽሐፍ ቅዱስ እንደምናነበው ብዙዎቹ የእግዚአብሔር ሰዎች እንደፈሩ እናነባለን፤ ቢሆንም የገጠማቸውን ፍርሃት በራሳቸው ኃይል አልተወጡትም። ጳውሎስ «በውስጥ ፍርሃት ነበረ» ይላል፤ ቢሆንም ድል እንዲነሳቸው አልፈቀዱለትም ነበር። እርሱም «እግዚአብሔር አጽናንቶናል» ብሎአል። ስለዚህም ያም ሆነ ይህ ፍርሃቱን በውስጡ በሚኖረው በክርስቶስ መንፈስ ድል አድርጎታል።

የነፍሳችን ጠላት የሆነው ዲያብሎስ ሁልጊዜ

የእግዚአብሔርን ሰዎች ለመቋቋም ይተጋል። እንግዲህ ይኸው ጠላት ነው ክርስቲያኖች ከእግዚአብሔር ጋር ያላቸውን እንድነት እንዲያፈርሱና እንዲጠራጠሩ፤ እንዲሁም እንዲፈሩ የሚያደርጋቸው። 1ኛ ጴጥሮስ 5:8፤ ኤፌሶን 6:12። እርሱም የእማኞችን ደገንነት ሊወስድባቸው ባይችልም እንኳ የደገንነታቸውን ደስታ ሊወስድባቸው ይችላል። ዳዊት ኃጢአቱን ከተናዘዘ በኋላ ጌታ የደገንነቱን ደስታ እንዲመልስለት ለመነው። መዝ. 50(51):12። በልባቸው ውስጥ በሚኖረው ፍርሃት የተነሳ ሰይጣን የእማኞችን ደስታ በመውሰድ ምስክርነታቸው እንዲበላሽ ያደርጋል።

ፍርሃት ሁልጊዜ የሚሠለጥነው የራሱ ስሜት ምርኮኛና ግዙተኛ በሆነ ሰው ላይ ብቻ ነው። እርሱንም እራሱ ወዳድነት ያጠቃዋል። እርሱም ያለማቋረጥ ስለራሱ ብቻ ስለሚያስብ የሚነገረውን ነገር ልቡን ከፍቶ ማድመጥ አይችልም። ሁለንተናው ከክርስቶስ ወደራሱ ፍላጎት ተጠምዝዞአል። ጸሎት የመጽሐፍ ቅዱስ ጥናትና ከእግዚአብሔር ጋር ሊኖረው ያለው ጉዳይ ሁሉ ከሐሳቡ ፍጹም የራቀ ነው። እርሱም አስሮና ሰክሎ ከያዘው ፍርሃት እርዳታና ነፃነትን ለማግኘት ይፈልጋል፤ ነገር ግን

ስለ ክርስቶስ የሚነገረውን ነገር ሁሉ ይቋቋማል።

ክርስቲያን ፍርሃት በሚይዘው ጊዜ ምን ማድረግ አለበት? በተፈጥሮ እንደምንመለከተው ከሆነ ከፍርሃቱ ጋር ውጊያ ያደርጋል። ሆኖም እግዚአብሔር የተሻለ መንገድ አለው። 1ኛ ቆሮ. 15:57። በእግዚአብሔር መንገድ ፍርሃትን እንዴት ማሸነፍ እንደምንችል ይነገረናል። ድል አድራጊነት ከእግዚአብሔር የሚሰጥ አንደኛው ስጦታ ነው። በፍርሃት ከመጠቃታችን በፊት እንደማንኛውም ስጦታ ድል ማድረግን ከእግዚአብሔር መቀበል አለብን። የእግዚአብሔርን ልጅ ለደገንነታቸው እንደተቀበሉት ሁሉ የእግዚአብሔር ልጆች በፍርሃትና በኃጢአት ላይ ድል የሚሰጣቸውን ኃይል አዘውትረው ከእግዚአብሔር በምስጋና መቀበል አለባቸው። መዝ. 33(34):3። ስለዚህ ፍርሃት በእግዚአብሔር ኃይል ድል ሊነሳ ይቻላል። የእግዚአብሔርም ኃይል የክርስቶስ በእማኞች ልብ ውስጥ መገኘት ነው። 1ኛ ቆሮ. 1:24። ይኸንንም ነገር በዕለት ሕይወታችን መለማመድ እውነተኛው ፍርሃትን ድል የማድረጊያው መንገድ ነው። ቆላ. 2:6። ፍርሃትንም ለመቋቋም የሚያስችል አንድ መንገድ አለ። ይኸውም ክርስቶስ ነው። እርሱም በገጠመን ችግር

ላይ ድል እንድናገኝ ኃይልን ይሰጠናል።
መዝ.55(56):11፤ ኢሳ.12:2።

ሌላው የፍርሃት ምልክት ደግሞ ከፍርሃቱ ሸሽቶ ለማምለጥ መፈለግ ነው። ምክንያቱም «ፍርሃት ሥቃይ ስላለበት ነው።» 1ኛ ዮሐንስ 4:18። እግዚአብሔርም ክርስቲያኖች የእርሱን ፍርሃት እንዲቀበሉት ማድረግ ይኖርበታል። ጥፋትን በሌላ ማሳከክ፡ ወይም ለመሸፈን መሞከር ወይም ለመርሳት መሞከር ሕሊናን ከወቀላ ሊያድንና ሰላምን ለነፍስ ሊሰጥ አይችልም። ሕሊናን ማሳረፍ የሚቻለው በፈሰሰው በክርስቶስ ደም በኩል ብቻ ነው። ማለት ክርስቶስ አስቸጋሪ በሆኑ ሰፍራዎች እንኳን ሊመራን እንደሚችል በመተማመን ነው። ይኸም ቢሆን ብቻውን የፍርሃትን ግድግዳ አያስወግድለትም። ነገር ግን በክርስቶስ ውስጥ ስላለ ክርስቶስ ራሱ ድል እንዲያደርግ ይረዳዋል።

ይኸውም ሰው ከልብ በመነጫ ሁኔታ ኃጢአቱን ቢናዘዝና በእግዚአብሔር ፊት ንስሐ ቢገባ እግዚአብሔር ለነፍሱ ፈውስን ለእዕምሮውም ሰላምን ይልካል። እርሱም ምናልባት ከፍርሃቱ ከተገላገለ፡ ከዚህ በፊት ለፍርሃቱ ምክንያት ከሆነው ነገር መፈወስ አለበት። አማኞችም በዕብራውያን 4:16 ላይ በድፍረት ወደ ክርስቶስ እንዲመጡ ያዛል። ስለዚህ በፍርሃት የተሞላው ልብህ እንዲበረታታ

ምህረትና እርዳታ እንድትቀበል እንዲሁም በፍርሃት ላይ ድልን የሚሰጥህን እምነት እንድታገኝ፡ ወደ ክርስቶስ ና። ማርቆስ 4:40። እግዚአብሔርም ልጆቹን ለብቻቸው እንደማይተው ተስፋ ገብቶአል። ዮሐ.14:18፤ ማቴ.28:20፤ ዕብራውያን 13:5፤ ኢያሱ 1:5 ። ስለዚህ አማኞች ፍርሃትን ለማሸነፍ የእግዚአብሔርን ተስፋ በእምነት መቀበል አለባቸው።

እውነተኛ እራስን ማስረከብና ብዙ ጸሎት እንዲሁም ቃሉን አዘውትሮ ማንበብ ክርስቲያን ፍርሃትን ከሕይወቱ አስወግዶ የመኖርን መንገድ እንዲያገኝ ያበረክተዋል። ማንኛውም የሚፈራ ሰው ፍቅሩ ከእግዚአብሔር ጋር ፍጹም አይደለም። 1ኛ ዮሐንስ4:18። አዳም ከእግዚአብሔር ጋር ሕብረት በነበረው ጊዜ ፍርሃት እንደነበረው የሚገልጽ ምንም ዓይነት ማስረጃ የለም። ፍርሃት የመጣበት ኃጢአት ካደረገ በኋላ ነው። እንደዚሁም ክርስቲያኖች ለእግዚአብሔር ፍቅር እስካላቸውና እስከታዘዙት ድረስ ምንም ዓይነት ፍርሃት የለባቸውም።

ክርስቶስን እንደ ግል አዳኙ ከተቀበለ በኋላና በክርስቶስ ከሆነ በኋላ ክርስቲያን ስለአለፈው ኃጢአቱ በጭራሽ አይፈራም። ምክንያቱም የቀድሞ ኃጢአቱ በክርስቶስ ደም ስለተወገደለትና ዳግመኛ

ቁጣ



ኤስ.አይ.ኤም. ማተሚያ ቤት

ቁጣ

ቁጣ ከተለመዱ ኃጢአቶች አንዱ ነው። እርሱም በጣም አደገኛ ከሆኑትና የሰውን ሰላምና ደኅንነት ከሚጎዱት አንዱ ነው።

መጽሐፍ ቅዱስ ጥንታዊ ክርስቲያን ፀሐይ እስከተጠልቅ ቂም አይታዝ በሌላውም ላይ አይቆጣ ይላል። ካደረገ ግን በሕይወቱ ላይ ሰይጣን ድል እንዲያገኝ እረዳ ግለት ነው። (ኤፌ.4:26+27) ሳውሉስም በምንጸልይበት ጊዜ ከሌሎች ጋር ሰላም ማድረግ እንዳለብን ይነግረናል። «ያለ ቁጣ ጸልዩ» (1ኛጢሞ.2:8) በዚህ አገላለጽ ከእግዚአብሔር ጋር አንድነት እንዲኖረው የሚፈልግ ምዕመን ለቁጣ ቦታ አይሰጠውም ግለት ነው።

በእግዚአብሔር ዘንድ ተቀባይነት ያለው የጽድቅ ቁጣ አለ። በኃጢአት፣ በውድቀትና በመጥፎ ነገሮች ላይ መቆጣት አለብን። ትክክል ባልሆኑ ነገሮች ላይ መቆጣት ተገቢ ነው። ነገር ግን ይህ ቁጣ በሰው ላይ እንዳይሆንና ምዕመኑም ለቁጣው መገሾ የሆነውን ሰህተት በሚቻልበት መንገድ ለግረም መጥከር አለበት። (ነሆምያ.5:6-9)

በመጽሐፍ ቅዱስ ስለ እግዚአብሔር ቁጣ እናነባለን። (ሮሜ 1:18፣ ቆላ.3:6፣ ማር.3:5፣ ማቴ.23:13-36፣ ዮሐ.2:13-15) እግዚአብሔር ቅዱስና ጻድቅ ስለሆነ ክፋትን መመልከት አይችልም። ኃጢአትን ባየ ጊዜ ቅድስናው በዚያ ኃጢአት ላይ ተቃውሞውን በቁጣ ይገልጻል።

ቅዱስ ያልሆነና ጻድቅ ያልሆነ ቁጣ እያንዳንዱን ሰው የሚያዳርስ በሽታ ነው። ብዙ ጊዜ አንዱ ሌላውን በግድየለሽነትና ኃይለ ቃል በመናገር ሊያስቆጣው ይችላል። (ምሳ.15:1) የበለለ ክርስቲያን ለቁጣ ፈንታ (ዕድል) አይሰጥም። ሰነፋ ሰው ግን ይቆጣል። (መክ.7:9፣ ምሳ.14:17)

ቁጣ ጥላቻን መራራነትን አለመደሰትንና መመስታቀልን ያመጣል። ቁጣ በልብ ውስጥ መቆየት የለበትም። ተሎ መወገድ አለበት። ቁጣን እንዴት ማስወገድ እንችላለን?

አንዳንድ ሰዎች ባስቆጣቸው ነገር (ነገሮች) ላይ ስሜታቸውን በመግለጽ ያስወግዳሉ። አገላለጹ የተለያየ መንገድ ሊኖረው ይችላል። ስድብ፣ መናቅ፣ መጉዳት፣ መግደል፣ እገኝህን ነገሮች በማድረግ ቁጣን ማብረድ ይቻላል። (ዘፍ.4:6-8) ነገር ግን የልብ ሰላም አይገኝም። እግዚአብሔር ቁጣችንን በዚህ መንገድ እንድናስወግድ አይፈልግም።

አንዳንዶች ቁጣቸውን ለመሸፈን ይሞክራሉ። ግን ሰውነት ይህን ሙሉና ጠንካራ የሆነ የራስ መቆጣጠር ስለሚያሳምም በሽታ እንደሚያመጣ የታወቀ ነው። ቁጣን መሸፈን የእግዚአብሔር መልስ አይደለም። ሁልጊዜ ሰውን ይጎዳል።


ቁጣ የሚሸነፍበትና ከቁጥጥር፡ ሥር የሚሆንበት መንገድ፡ ባይኖር ኖሮ እግዚአብሔር (በመዝሙር 36(37):8) «ከቁጣ ራቅ መፃትንም ተው»። ባላለም ነበር። በኃጢአታዊ ቁጣ ላይ ድል አለ። ይህ ድል በክርስቶስ ይገኛል። ለቁጣ የእግዚአብሔር መልስ «ይቅርታ» ነው። ክርስቶስ ስለ ኃጢአታችን በመስቀል ላይ በተሰቀለ ጊዜ ሰዎች ባደረጉበት ነገር ላለመቆጣት እንዴት ቻለ? ነገር ግን እርሱ የእግዚአብሔር ልጅ ቁጣውን ምን ማድረግ እንዳለበት ያውቅ ነበር። «አባቴ ሆይ የሚያደርጉትን አያውቁምና ይቅር በላቸው»።

(ሉቃስ 23:34) የሰውን ጉድለት ስላወቀ «ይቅር በላቸው» አለ።

እስጢፋኖስ ስለ ክርስቶስ በመመስከሩ በተወገረ ጊዜ «ጌታ ሆይ ይህን ኃጢአት 'እትቁጠርባቸው' አለ። (ዮሐ.7:8) ይገድሉት የነበሩትን ይቅር ለማለት ፈቃደኛ ነበር። የክርስትና ሁኔታና ኃይል ጠቃሚነት እንዳልገባቸው አወቀ።

እውነተኛ ፍቅር

በትዕግሥት ይጠብቃል



ጽሑፍ፡- በሻረን ሰሚስ

አርትኦት፡- በፈቃዱ ገብሬ

1992 ዓ.ም

አ.አ

እውነተኛ ፍቅር በትዕግሥት ይጠብቃል።

በዘመናችን ከፍተኛ የወጣቶች እልቂት ይታያል። ወጣቶች እንዲህ ለመርገፋቸው ዋነኛ ምክንያቶች ምንድን ናቸው ብለን መጠየቃችን የማይቀር ሐቅ ነው። ዐበይት ምክንያቶቹን ከዚህ በታች እንመለከታቸዋለን።

እነርሱም፦

- ዓመጽ/ አደጋ
- ያልተፈለገ እርግዝና አመጣሽ ውርጃ እና
- ኤች. አይ. ቪ ኤድስ-የአባላዘር በሽታዎች ናቸው።

በመቀጠልም ይህን ርእሰ-ጉዳይ በጥያቄና መልስ መልክ እንነጋገርበታለን።

ጥያቄ፦ የምታውቃቸው የአባላዘር በሽታዎች ምን ምን ናቸው?

በጥቅሉ የአባላዘር በሽታዎች ወደ ሃያ ስምንት ይጠጋሉ። ይሁንና ከቅርብ ጊዜ ወዲህ ወደ

አምሳ ይደርሳሉ የሚል ጭምጭምታ በመሰማት ላይ ነው።

እነዚህ በሽታዎች በየትኛውም ስፍራ ሊከሰቱ ይችላሉ። ከዚህም የተነሣ ብዙ ሰዎች በእነርሱ ተጠቅተዋል። አሁንም እየተጋለጡ ነው።

ስለ ኤች. አይ. ቪ. መሠረታዊ እውነታዎች

- ኤች. አይ. ቪ. የኤድስን በሽታ የሚያስከትል ቫይረስ ወይም ረቂቅ ተሕዋስ ሲሆን፣ በሰው ሰውነት ውስጥ ምንም ዓይነት ምልክት ሳያሳይ ለረጅም ጊዜያት (ለዓመታት) ሊቆይ ይችላል። በሽታው ያለበት ግለሰብ ጤነኛ ስለሚመስል ሳይታወቅበት ብዙ ሌሎች ጤናማ ሰዎችን ሊበክል ይችላል።
- ኤች. አይ. ቪ. በማንኛውም የሰውነት ፈሳሽ ውስጥ ይገኛል። ይሁን እንጂ የሚተላለፈው በሦስት መንገዶች ብቻ ነው።

1. በግብረ ሥጋ ግንኙነት ወይም በወሲብ (ከመቶ ሰማንያ አምስቱ እጅ)

2. ከእናት ወደ ልጅ - (ይህም በማኅፀን ውስጥ እያለ በእትብቱ በኩል የሚያልፈው ሲሆን፣ ከተወለደ በኋላ ደግሞ በጡት ወተት የሚያገኘው ነው።)

3. በቫይረሱ በተበከለ ደም አማካኝነት (በደም ልገሣ፣ በሚገባ ባልጸዱና ባልተቀቀሉ መርፌዎችና መሣሪያዎች)

- ኤች. አይ. ቪ. መድኃኒት የለውም፤ ስለዚህ አንዴ በቫይረሱ ከተለከፉ መሞት እንጂ መዳን አይቻልም።
- ለኤች. አይ. ቪ. መከላከያ የሚሆን አንድም ክትባት እስከ አሁን የለም።

ጥያቄ፦ ወጣቶች ይህን ሁሉ እያወቁ ከልቅ የግብረ ሥጋ ግንኙነት የማይታቀቡት ለምንድን ነው?

የሚከተሉት ነጥቦች ለዚህ መንስዔ ናቸው፦

- የግብረ ሥጋ ግንኙነት አስደሳች (አዝናኝ) ነገር ስለሆነ፤

- የግብረ ሥጋ ግንኙነት መፈጸም እንድንጎረምስ ይረዳናል ወይም ለአቅሙ-አዳም ወይም ለአቅሙ -ሔዋን መድረሳችንን ያረጋግጥልናል ብለው ስለሚያስቡ!

- የቅርብ ጓደኛ ስለሚፈልጉ!

- ሁሉም ሰው የግብረ ሥጋ ግንኙነት ይፈጽማል ብለው ስለሚያስቡ! ግን እውነት ሁሉም ሰው ከጋብቻ በፊት ወይም ውጭ የግብረ ሥጋ ግንኙነት ይፈጽማልን? ወይስ አንተ የምታውቃቸው ይህንን የሚፈጽሙ ስላሉ ነው?

ለጓደኛህ ብለህ አቋምህን ከምታለሳልስ ከአንተ ጋር ተመሳሳይ አቋም ያላቸውን ጓደኞች ብትመርጥ ይሻላል።

- «እጮኛዎች ስለሆንን ከመጋባታችን በፊት የግብረ ሥጋ ግንኙነት መፈጸሙ ለእኛ የተከለከለ መሆን የለበትም» ብለው ስለሚያስቡ! እውነቱ ግን አንዳችሁ በሌላችሁ ሥጋ ላይ ሥልጣን የምትቀዳጁት በሠርግ ቀናችሁ በሁለታችሁና

በእግዚአብሔር መካከል ቃል ኪዳን ስትገቡ ብቻ ነው። ዕብ. 13:4 «መጋባት በሁሉ ዘንድ ክቡር መኝታውም ንጹሕ ይሁን» ይላል። በ1ኛ ቆሮ. 7:36 ደግሞ «ዳሩ ግን ማግባት ወደሚገባው ዕድሜ በደረሰ ጊዜ ስለ ድንግልናው ያፈረ ሰው ቢኖር፤ የወደደውን ያድርግ ኃጢአት የለበትም፤ ይጋቡ» የሚለው አሳብ ቢያገባት ኃጢአት አይሆንበትም ማለት ነው። ከእርሷ ጋር የግብረ ሥጋ ግንኙነት እንዲፈጽም ተፈቅዶለታል ማለት አይደለም። መተጫጫት ለጋብቻ እንደሚፈጠረው ግንኙነት የዘለቄታ አይደለም። ትጭጭት ለዘለቄታዊው ጋብቻ የዝግጅት ወቅት ነው። በትጭጭት ወቅት እግዚአብሔር ራስን መግዛትን እንዲያለማምድህ ፍቀድለት። ይህ ባሕርይ ከጋብቻ በኋላ ለሚኖርህ ግንኙነትም አስፈላጊ ነው። አስተውል፤ ብዙ ትጭጭቶች ከሠርግ በፊት ሊጨናገፉ ይችላሉ።

- ግለ ክብርን አዳብር፥ እንደ አንድ ሙሉ ሰው ስፍራዬ የት ነው? ማለትን ተለማመድ።

የተፈጠርከው በእግዚአብሔር አምላል ነው (ዘፍ. 1:26)።

እያንዳንዳችን በፈጣሪያችን በእግዚአብሔር የታወቅን ነን [መዝ. (139):13-16]።


በልዩ ፍቅር በእግዚአብሔር የተወደድን ነን (ሮሜ. 5:8)።

ስለ ሕይወታችን ዝርዝር ነገር ሁሉ የሚገደው አምላክ ያለን ነን-የራስ ጠጉራችን እንኳ የተቆጠረ ነው (ማቴ. 10:30)። ሊኖረን የሚገባ ብቸኛ ክቡር ማንነት የቱ እንደሆነ የሚገልጽልን እግዚአብሔር ስለ እኛ ያለው አመለካከት ነው (ማቴ. 10:28-31)።

ግለ ክብር ማለት ግለ ፍላጎት ማለት አይደለም። ግለ ክብር ለእግዚአብሔር ፍጥረት ባለ ስፍራና እንዲሁም በእርሱ ልጅነት መታመን ነው (ፊልጵ. 3:20፤ ገላ. 3:26)።

ግለ ፍላጎት ራስ ወዳድነት ነው። ራስ ወዳድነትን ደግሞ እግዚአብሔር ይቃወማል (ፊልጵ. 3:18-19)።

- የሰውነት ቅመሞች (ሆርሞኖች) በወጣትነት ወቅት ፍላጎት እንዲጨምር የሚያደርጉ ነገሮች ናቸው። ይህም ለእያንዳንዳችን በአራት ሚዛናዊ መንገዶች ይገለጻል።



Credit to: GIVING AND GETTING AIDS by Roy Shaffer, M.D. MAP Monograph No.2, East African Series, published by MAP INTERNATIONAL.

1. አእምሮ-እውነትን ከተረዳህ በኋላ አማራጮቹን በማገናዘብ ውሳኔ ታደርጋለህ። ከጋብቻ ውጭ የግብረ ሥጋ ግንኙነት ብትፈጽም መዘዙ ምንድን ነው?
 - ከጋብቻ ውጭ የግብረ ሥጋ ግንኙነት ባትፈጽም ሊከሰቱ የሚችሉት ውጤቶች ምን ይሆናሉ?
 2. ልብ- ማን እንደ ፈጠረህ፣ የማን ንብረት እንደሆንክ፣ ፈጣሪህን ለመፍራትና ለማፍቀር ያለብህን ኃላፊነት መገንዘብህ ማለት ነው።
 3. ልማዶች- የተማርካቸው ስለሆኑ ልትለውጣቸው ትችላለህ።
 4. የሰውነት ቅመሞች (ሆርሞኖች) - እነዚህ ፍላጎትን የሚያነሳው ነገሮች ናቸው። ይሁን እንጂ በተቀሩት በሦስቱ የዚህ ሚዛን ክፍሎች አማካኝነት ከቁጥጥር ሥር ልታደርጋቸው የምትችል ናቸው።
- የሰውነት ቅመሞች (ሆርሞኖች)፣ ልማዶችና ልብ በአንድነት የግብረ ሥጋ ግንኙነት ወደ መፈጸሙ ካዘነበሉ አእምሮ ብቻውን ሊከላከልልህ አይችልም። ልብህ ለእግዚአብሔር የተሰጠ ከሆነ ቀዳሚው ፍቅርህ እርሱ ይሆናል።

አእምሮና ልብ የሰውነት ቅመሞችን (ሆርሞኖችን) በአግባቡ በመቆጣጠር አዳዲስ ልማዶችን እንድትማር ያስችሉሃል።

- ከዚህ የሚደመር ሌላ ነገር ያለህ ይመስልሃል?

ጥያቄ፡- የኤድስን መዛመት እንዴት ማቆም ወይም መግታት ትችላለህ?

- ኮንዶምን በመጠቀም።

እዚህ ላይ ስለ ኮንዶም ከማውሳታችን አስቀድመን አንድ ምሳሌ እናቀርባለን፡-



የከረሜላው ምሳሌ

አንድ ከረጢት ይዣለሁ። በውስጡ አንድ መቶ ከረሜላዎች አሉ። ከእነዚህ ውስጥ አንዱን ከረሜላ ለመብላት የሚፈልግ ማን ነው?

አሁን ከረሜላውን ከመውሰድህ በፊት አንድ ነገር ልንገርህ። ከከረሜላዎቹ ስድሳ ዘጠኙ ንጹሕ ናቸው። የተቀሩት ሠላሳ አንዱ ግን መርዝ አለባቸው። ይሁን እንጂ ደኅናውን ከተመረዘው በቀለሙ፣ በሽታው፣ በጣዕሙ ወይም በሽፋኑ መለየት አይቻልም። የተመረዘውን ካገኘህ እና ከበላህ ያለህ ዕድል መሞት ብቻ ነው። ምንም መዳኛ አይገኝም።

አሁንስ ከእነዚህ ከረሜላዎች አንዱን መብላት ትፈልጋለህ? ካደረግሽውስ ምን ችግር ሊያመጣብህ ይችላል ይሆን? ሕይወትህ ምን ያህል ውድ እንደሆነች ታውቃለህ?!

እንግዲህ ከጋብቻ በፊትና ከጋብቻ ውጭ ከኤች. አይ. ቪ. ራስህን ለመጠበቅ ኮንዶምን በመጠቀም የግብረ ሥጋ ግንኙነት ብትፈጽም ከዚህ ከረጢት ውስጥ ከረሜላን ወስደህ እንደበላህ ይቆጠራል። በመጀመሪያ ደረጃ፣ ከመቶ ኮንዶሞች ውስጥ ሠላሳ አንዱ እርግዝናን የመከላከል ብቃት የላቸውም። በሁለተኛ ደረጃ፣ ኤድስንና ሌሎች የአባለዘር በሽታዎችን የሚያመጡ ጀርሞች ከወንዱ ዘር ያነሱ ናቸው። ቆዳ አየር ማግኘት ይቻላል ዘንድ ኮንዶም

የተሠራው በግይስከርስኮፕ ብቻ የሚታዩ ረቂቅ ቀዳዳዎች እንዲኖሩት ተደርጎ ቢሆንም፣ ከእነዚህ ይበልጥ ረቂቅ ከሆኑ የአባለዘር በሽታ አምጭ ጀርሞች ሃያዎቹ በቀጥታ ኮንዶሙን ጥሰው ማለፍ ይችላሉ። ኮንዶም ከሥረ መሠረቱ ሲሠራ ዓላማው እርግዝናን ለመከላከል እንጂ የአባለዘር በሽታን ለመከላከል አልነበረም። ሠላሳ አንድ ከመቶ ጊዜ እርግዝናን ለመከላከል ስለሚሳነው፣ ኤድስንና ሌሎች የአባለ ዘር በሽታዎችንም ምን ያህል ይብስ መከላከል ያደግተዋል! በዚህ ምክንያት ነው የአሜሪካ የምግብና የመድኃኒት ባለሥልጣን ኮንዶሞች እንዲሸጡ ፈጽሞ ፈቅዶ የማያውቀው። እንግዲህ ከጋብቻ በፊትም ሆነ ከጋብቻ ውጭ ኮንዶምን በመጠቀም የግብረ ሥጋ ግንኙነት መፈጸም ከሦስት አንድ በኤች. አይ. ቪ. ኤድስ የመለከፍ ዕድል ስላለው የሚከተለውን አስተማማኝ አቋም በጽናት መያዝ ያስፈልጋል።

1. አንድ የትዳር ጓደኛ መያዝ።

ይህ ጓደኝነት ሞት ከሁለት አንዱን እስከሚወስድ የሚዘልቅ የማይፈርስ ጓደኝነት ነው።

2. ከግብረ ሥጋ ግንኙነት መታቀብ።

ይህም ሁለቱ ዓደኞች በጋብቻ እስከሚጣመሩ ድረስ የሚዘልቅ ተግባር ነው። ከዚያም በኋላ የግብረ ሥጋ ግንኙነቱ ከትዳር ዓደኛ በቀር ከሌላ ከማንም ጋር አይከናወንም።

ጥያቄ፦ አኗኗራችን እንዴት መሆን ይገባዋል?

በማር. 12:30-31 የተገለጸው እግዚአብሔርን በሁለንተናችን በመውደድ እየታዘዝንለት የምንኖረው ኑሮ ነው። በ 1ኛ ዮሐ. 5:3 እና በዮሐ. 14:15 እንደተገለጸው ደግሞ ሌሎችን እንደ ራስ በመውደድ ማክበር ይጠበቅብናል።

በ1ኛ ቆሮ. 6:19-20 እንደሚለው መንፈስ ቅዱስ በእኔና በሌሎችም ይኖራል ብሎ መቀበል ያስፈልጋል። ሮሜ 12:1-2 እንደሚያዘው ሁለመናን፣ እያንዳንዱን የሰውነት ክፍል ሳይቀር ለእግዚአብሔር አደራ መስጠት ተገቢ ነው።

1ኛ ቆሮ. 10:12-13 ሁሉም ሰው እንደሚፈተን በመጥቀስ ማንም እንዳይመካ ይናገራል። ስለዚህ ብርቱ ነኝ ብሎ ማሰብ ተገቢ አይደለም። በዚህ አቅጣጫ ብርቱ የሆነ የለም።

1ኛ ቆሮ. 6:18፣1ኛ ተሰ. 5:22 እና 2ኛ ጢሞ. 2:2 ስሜትን በመቆጣጠር ረገድ ብርቱ ጥንቃቄ ማድረግ እንደሚገባን ያሳስባሉ። ወንዶች በሚያዩት ነገር ስሜታቸው ይቀሰቀሳል። ሴቶች ደግሞ ስሜታቸው የሚነሣሣው በንክኪ፣ በቃላት፣ አጽንኦት በማሳየት ማለትም ስጦታ፣ እርዳታ፣... ወዘተ ሲሰጣቸው ነው። ይሁንና እይታና ንክኪ በሁለቱም ጾታዎች ዘንድ ስሜት ቀስቃሽ ኃይሎች ናቸው።

ምሳሌ፦ መጨበጥ ወይም እጅ ለእጅ መያያዝ ስሕተት የለበትም። ሆኖም ግን የሚቀሰቅሳቸው ስሜቶች ምን ምንድን ናቸው? ብሎ ማሰብ ይገባል። ስሜቶች አንዴ ከተቀሰቀሱ መቆጣጠር እስከሚሳን ድረስ ሊያይሉ ይችላሉ።

ስይጣን «አንዴ መንካት፣ አንዴ መሳም ምንም ያህል አይነዳም ወይም ኃጢአት አይደለም ብሎ ያንሾካሽክ ይሆናል» ሆኖም ግን አንዱ እርምጃ ወደ ሌላ ክፍተኛ ደረጃ እንደሚያረማምድ ማጤን ያስፈልጋል። አሁን ለምታገኘው የአንድ አፍታ ደስታ መጪውን ዘመንህን አታበላሽ!

ምላሽ ለመስጠት አስቀድሞችሁ ዐቅዱ

1. «እጅግ ስለምወድሽ መታገሥ አልችልም» ቢልሽስ?

2. «ከወደድክኝ በተግባር አረጋግጥልኝ» ብትልህስ?

አምን? ዕብ. 2:18÷4:14-16 ባሉት እንደተዘረዘረው ኢየሱስ ሁኔታችን ይገባዋል፤ ስሜታችንንም ይረዳል። በመሆኑም በፈተናችን ሊረዳን ስለሚችል እርዳታውን ፈልግ ፤ ወደ እርሱም ተጣበቅ። ራስህንም ለፈተና አታጋልጥ።

ይህ እንዴት ሊሆን ይችላል ብለህ ትጠይቅ ይሆናል። ወደ ፈተና ከሚያንደረድሩህ ሰዎችና ስፍራዎች ሁሉ ራቅ። ሳይጨልም ወደ ቤትህ ግባ (ከአገልግሎት በኋላ ስትለያዩ በኅብረት ውጡ፤ ወንድና ሴት ወንድና ሴት እየሆናችሁ አትጓዙ)። አንዳችሁ ለሌላችሁ ባልንጀራ ሁኑ።

- አንዳችሁ ለሌላችሁ ጸልዩ።
- ፈተና መኖሩን አምናችሁ እርዳታ ፈልጉ- የጸሎትና ምክር ድጋፍም አግኙ።

• ምሥጢር ጠባቂነትን ተለማመዱ-አንድ ሰው ጓደኛው የነገረችውን ለሌላ ለማንም አይነግርም። 1ኛ ተሰ. 5:14 «ድፍረት የሌላቸውን አጽኑአቸው! ለደካሞች ትጉላቸው» ይላል። ምንም ነገር ብታይ ወይም ብትሰማ፤ የሚመለከተውን ሰው ሄደህ ስለ ጉዳዩ ጠይቅ እንጂ ለሌሎች አታውራ።

• ሁሉንም ነገር ከእግዚአብሔር ቃል አኳያ መርምር (1ኛ ተሰ. 5:21)። ቃሉን ባታውቅ ወይም ምን እንደሚል ባይገባህ የሚያውቅ ሰው ጠይቅ።

• በሴትነትሽ የሆነ ሰው አንድ ነገር በአንቺ ላይ ቢሞክር ለወላጆቹሽ ወይም ለቤተ ክርስቲያን መሪዎች ለመናገር አትፍራ። ያ ሰው ሌሎችንም እንዳያስቸግር ለማድረግ መንገዱ ይኸው ነው።

• ቃል ኪዳን ማድረግ- መሆን ያለበትን ነገር አብራችሁ ወስኑ። የተበላሽ ነገር ካለም፤ አለፈ፤ አበቃ፤ ተስፋ የለውም ማለት አይደለም።

በ 1ኛ ዮሐ. 1:9 ላይ እንደሚናገረው ንስሐ መግባት ማለት ምንድን ነው?

ለተበላሸው ነገር ተጠያቂውና ንስሐ የገባው ሰው ቃል ኪዳንን አብሮሽ ሊጋራ ይችላል?

ኤር. 29:11 ላይ «ለእናንተ የማስባትን አሳብ እኔ አውቃለሁ፤ ፍጹሜና ተስፋ እሰጣችሁ ዘንድ የሰላም አሳብ ነው እንጂ የክፉ ነገር አይደለም» ይላል። እግዚአብሔር ደስታችንን የማወክ ፍላጎት የለውም። «አታድርጉ» ሲለን ስለሚወደን ለእኛ አስቦ ነው። እስከ ጋብቻ ቀን ራሳቸውን የሚገዙ ጓደኞች ከሠርግ ቀን በፊት ቢፈጽሙት ሊከሰም የሚችለውን የግብረ ሥጋ ግንኙነት እርካታ እስከ ተገቢው ጊዜ በትዕግሥት በማቆየታቸው በልዩ ሁኔታ ይደሰቱበታል። እርግጥ ነው እግዚአብሔር ይቅር ይላል፤ ይሁን እንጂ፤ ያ ልዩ እርካታ አንዴ ከተበላሸ ወዲያ አይመለስም። ያ ልዩ እርካታ እግዚአብሔር ባልና ሚስት እንዲጋሩት የሚፈልገው ነገር ነው። ስለዚህ «ተው፤ አታድርጉት» የሚለን እኛን ከአደጋ ሊጠብቀን ብቻ ሳይሆን በጣም የላቀውን ነገር ሊሰጠንም ስለሚፈልግ ነው።

ክለሣና ቃል መግባት።

ክለሣ

ጥያቄ፦ በግብረ ሥጋ ግንኙነት የሚተላለፉት በሽታዎች ስንት ናቸው?

ጥያቄ፦ የእነዚህ በሽታዎች መዘዞች ምን ምን ናቸው?

1. መካንነት /ለማርገዝ አለመቻል።
2. ሥቃይ-ሕመም፤ ጭንቀት፤ ሌሎችም ምልክቶች።
3. ለአንዳንዶቹ መድኃኒት ጨርሶ የለም። መጨረሻው ሞት ብቻ ነው።

ጥያቄ፦ ሌሎችንና ራሳችንን ለመርዳት ልንፈጽማቸው የምንችላቸው ነገሮች ምንድን ናቸው?

1. እርስ በርስ መተራረም (ገላ. 6:1-5)።
2. በኃጢአት ላይ ዝምታ ሁኔታውን በሙሉ ልብ እንደ መቀበል ይቆጠራል (ኤፌ. 5:11)።
3. እርስ በርስ ተበረታቱ- ከሌሎች ጋር አብራችሁና ለሌሎችም ጸልዩ።

4. ብለህ ሁኑ- ወደ ክፋ ፈተና ያስገባናል ብላችሁ በምታስቡት ሁኔታ ውስጥ ራሳችሁን አትከተቱ።

5. ሁሉንም ነገር ከእግዚአብሔር ቃል አኳያ መርምሩ።

6. ቃል ኪዳን ይኑራችሁ።

ቃል መሃላ

«እውነተኛ ፍቅር በትዕግሥት የሚጠብቅ መሆኑን አምኜ፤ ለእግዚአብሔር፤ ለራሴ፤ ለቤተሰቤ፤ ለጓደኞቼ፤ ለወደፊት የትዳር ጓደኛዬና ለሚኖሩኝ ልጆች ስል፤ መጽሐፍ ቅዱሳዊ ጋብቻ እስከምፈጽም ድረስ ከግብረ ሥጋ ግንኙነት ታቅቤ ለመኖር ቃል አገባለሁ።»

ቀን _____
ሰዎ _____
ፊርማ _____

እስኪ ቃል መሃላውን በጥልቀት እንመልከተው።

1. እውነተኛ ፍቅር በትዕግሥት የሚጠብቅ መሆኑን ማመን-የሚጠብቀው ለሚወደው ጓደኛው ከሁሉም የላቀውን ስለሚሻ ነው።

2. ለእግዚአብሔር- በማር. 12:30 እንደ ተገለጸው ከወደድኩት ልታዘዘው ፈቃደኛ እሆናለሁ።

3. ለራሴ - ማር. 12:31 እንደሚያስረዳው ራስን መውደድ ስግብግብነት አይደለም። በእግዚአብሔር ፊት ማን እንደሆንኩና የማን ንብረት እንደሆንኩ ለመገንዘብ ባለአመኔታ መሆን ማለት ነው። ማንነቴንና የማን መሆኔን ስለምገነዘብ ደግሞ ራሴን እከባከበዋለሁ።

4. ለቤተሰብ-ዘዳ. 20:12፤ ኤፌ. 6:1-3 በሚሰጠኝ መመሪያ መሠረት ቤተሰቤን ለማስከበር እንጂ ለማሳፈር ወይም ለማዋረድ አልፈልግም።

5. ለወዳጆች - በዕብ. 3:12-13 ላይ እንደሚያስጠነቅቀው ጋጢአት ባደርግ

ሌሎችንም አነካካለሁ፤ ከራሴ ጋር ሌሎችንም አዘቅት ውስጥ እጩምራለሁ። በዚህ ፈንታ ወዳጆቼ የተቀደሰ ሕይወት እንዲኖሩ እሻለሁ።

6. ለወደፊት የትዳር ጓደኛዬ -እርሱም ንጹሕ እንዲሆን ስለምፈልግ፤ ራሴን ጠብቄ አቆየዋለሁ። እርሱም ከእኔ የሚሻው ተመሳሳዩን ነው።

7. ወደፊት ለሚኖሩኝ ልጆች- ብዙ የአባላዘር በሽታዎች በማግፀን ውስጥ ከእናት ወደ ጽንሰ ይተላለፋሉ። ስለዚህ ለልጆቼም ምሳሌ መሆን እሻለሁ። «የምላችሁን አድርጉ» ሳይሆን «እኔ እንዳደረግሁት አድርጉ» ለማለት እንድችል አፈልጋለሁ።

8. ከዛሬ ጀምሮ- ያለፈውን መለወጥ ባልችልም የወደፊቱን ማቀድና ለመጪው ዘመኔም ቃል መግባት እችላለሁ።

በዛሬው ዕለት በአዲስ መልክ ጀምር። ይህን ቃል መሃላ ለመፈጸም ፈቃደኛና ዝግጁ ነህን?



የአበባው ምሳሌ

ይህ አበባ ሕይወቱ ነው። በማገባበት ጊዜ ውብና ሙሉ እንዲሆን አፈልጋለሁ። በዚህ ዓይነት አቋም ራሴን በሠርጌ ዕለት ለግሌ አስረክባለሁ። ይሁን እንጂ የምፈልገውን ወጣት ገና አላገኘሁትም። እንዲህ እየተጠባበቅሁ እያለሁ ደስ ደስ የሚሉ ነገሮችን የሚነግረኝን አንድ ወጣት አገኘሁ። ከጥቂት አብሮ መውጣትና መግባት በኋላ ለግብረ ሥጋ ግንኙነት ሲጠይቀኝ እጄ አልኩት። በዚህም አንድ የሕይወት አበባ ቅጠሌን በጥጄ ሰጠሁት።

የፈልገውን ካገኘ በኋላ ያ ወጣት ትቶኝ ሄደ። ከትንሽ ቆይታ በኋላ ሌላ ደርባባ ወጣት አግኝቼ ተዋወቀኝ። ይኸኛው ከበፊቱ ይልቅ ከአንደበቱ ማር ጠብ ይል ነበር። አይቀርምና እርሱም በተራው ለግብረ ሥጋ ግንኙነት ሲጠይቀኝ

እምቢ የምልበትን አንጀት አጣሁ። በዚህ ጊዜ
ሁለተኛውን የሕይወት አበባ ቅጠሌን ሰጠሁት።
እንግዲህ ስንት ቀረኝ!

አንድ፡ ሁለት ካሉ መቀጠል አይከብድምና
አሁንም ሦስተኛ ወጣት ገጠመኝ። መቼስ
በምን ቋንቋ ይነገራል ይኸኛው ደግሞ ከሁለቱም
ይልቅ አንጀቱን በላው። ይኸኛውም በፈጣን
አንደበቱ ለግብረ ሥጋ ግንኙነት ሲጠይቀኝ
ማቅማማት እንኳ ተሳነኝ። እናም ሦስተኛውን
የሕይወቴን አበባ ቅጠል ቀጥፎት ሄደ።

አሁንስ? በሕይወት አበባዬ ላይ የቀሩት
ቅጠሎች ስንት መሆናቸው ነው? የወደፊት ባሌ
ይህን የመሰለ አበባ ስሰጠው ደስ ይሰኝ ይሆን?
እኔን ለማግኘት ሲል ራሱን ንጹሕ አድርጎ የቆየ
ሰው ከብዙዎች ጋር የግብረ ሥጋ ግንኙነት
በመፈጸም ራሱን ያረከስኩትን እኔን ሊያገባኝ
ፈቃደኛ ይሆናልን? የሚያገባኝ ቢሆንስ እንኳ
ደስ እንዲሰኝብኝ ምኔን ነው የምስጠው?
ኤድስን? ሌሎች የአባል ዘር በሽታዎችን? ታዲያ
ይህ ያስደስተዋልን?